

ئابلەت جۇمە

ھەممىنىڭ كۆزىنى

ھەممىنى ئاچىدۇ

(مۇخبىرلار ئوقۇشلۇقى)

ئابلەت جۈمە

..... شەھەر ئىكەنلىكىنى كۆرسىتىش ئۈچۈن  
..... ئىكەنلىكىنى كۆرسىتىش ئۈچۈن  
..... ئىكەنلىكىنى كۆرسىتىش ئۈچۈن  
..... ئىكەنلىكىنى كۆرسىتىش ئۈچۈن  
..... ئىكەنلىكىنى كۆرسىتىش ئۈچۈن  
..... ئىكەنلىكىنى كۆرسىتىش ئۈچۈن  
..... ئىكەنلىكىنى كۆرسىتىش ئۈچۈن  
..... ئىكەنلىكىنى كۆرسىتىش ئۈچۈن

ھىممەتنىڭ كۆزىنى ھىممەت ئاچىدۇ

(مۇخبىرلار ئوقۇشلۇقى)

..... ئىكەنلىكىنى كۆرسىتىش ئۈچۈن  
..... ئىكەنلىكىنى كۆرسىتىش ئۈچۈن  
..... ئىكەنلىكىنى كۆرسىتىش ئۈچۈن  
..... ئىكەنلىكىنى كۆرسىتىش ئۈچۈن  
..... ئىكەنلىكىنى كۆرسىتىش ئۈچۈن  
..... ئىكەنلىكىنى كۆرسىتىش ئۈچۈن  
..... ئىكەنلىكىنى كۆرسىتىش ئۈچۈن  
..... ئىكەنلىكىنى كۆرسىتىش ئۈچۈن

مەسئۇل مۇھەررىرى: تاھىر تالىپ

## مۇندەرىجە

- ..... كىتابخانلار سەمىگە
- 1 ..... ئېخ، ساخاۋەت!
- 11 ..... خەلقنىڭ غۇلامى
- 16 ..... بىزنىڭ مىجىت — دىتى بار يىگىت
- 26 ..... مېھرىبانلىق — ئۇلۇغلىق
- 46 ..... كامال تاپ، كامىلە!
- 55 ..... قادەملەر ئېسىل
- 63 ..... ئېخ، ھەسەل ھەرىسى!



كىمىتا پىخا نازار سەھىيە

(مۇھەررىردىن)

بايلار توغرىسىدا گەپ بولغاندا، كىشىلەر جەمئىيەتتىكى بايلارنى ئۈچ گۇرۇپپىغا ئايرىيدىغان بولۇپ قالدى: بىرىنچىسى، ساپ ماددىي بايلار؛ ئىككىنچىسى، ساپ مەنىۋى بايلار؛ ئۈچىنچىسى، «ئەندىمۇ بار، گەزەندىمۇ بار» دەپ ئاتىلىدىغان ماددى ۋە مەنىۋى بايلار. ئەپسۇسكى، بۇنداق بايلار كۆپ ئەمەس، بولۇپمۇ «ئوتى بار يەرنىڭ سۈيى يوق، سۈيى بار يەرنىڭ ئوتى يوق» دېگەندەك، ئۈچىنچى خىل بايلار تېخىمۇ ئاز. ئەگەر بىرىنچى ۋە ئىككىنچى خىل بايلارنىڭ ھەممىسى ئۈچىنچى خىل بايلارنىڭ قاتارىغا قوشۇلۇپ كېتىدىغان بولسا، جەمئىيەت پويىزىنى سۆرەيدىغان كۈچلۈك پاراۋۇز بولۇپ شەكىللىنىپ، تاراملارنى ئېقىن، ئۇچقۇنلارنى چېقىن، يىراق كۈنلەرنى يېقىن قىلغان بولاتتى. قولىمىزنىڭ بۇ كىتابنىڭ ئاپتورى ئابلەت جۈمە بارلىق ئاقىدىل ئىنسانلار قاتارىدا مۇشۇنى ئويلايدۇ. شۇڭا ئۇ مۇخبىرلىق قىلىش جەريانىدا، ئۇچراتقان نۇرغۇن بايلار ئىچىدىن ئۈچىنچى خىل تىپقا كىرىدىغان بايلارنى ياكى شۇ قاتارغا كىرىشكە تىرىشىۋاتقان ۋەجدانلىق



ئەزىمەتلەرنى قەلەمگە ئالغان. دېمەك، كىتاب تولىمۇ  
پايدىلىق ۋە قىزىقارلىق.

كىتابتا يەنە ئادەمنىڭ غۇرۇرىنى ئاشۇرىدىغان  
ھەتتا چۈشكۈنلەرگە غۇرۇر بېغىشلايدىغان نۇرغۇن  
نەرسىلەر بار. ياش مۇخبىر ئابلەت جۈمە ئەدەبىي ئاخ-  
پاراتتىن ئىبارەت بۇ ئەپچىل ۋە ئۈنۈملۈك قورالدىن  
پايدىلىنىپ، مىللىتىمىزنىڭ كۆرۈنمەس فرونتتىكى  
قەھرىمانلىرىنى زوق - شوخ بىلەن تەسۋىرلەپ، كىتاب  
خانىلارغا مەنسۇپ گۈزەللىك دۇردانىلىرىنى سوۋغا قىلغان.  
مەن بۇ كىتابنىڭ ئورنىگىنالىنى ئوقۇۋېتىپ، كىتابنىڭ  
«كېيىن كەلگەن تۆرگە چىقار» دېگەن گېپىنى ئەسلەپ  
قالدىم، ئۇ، بىر قانۇنىيەت. پېشقەدەملەر ياشلارنىڭ  
ئۈزۈپ چىقىشىنى ئۈمىد قىلىشى، قارشى ئېلىشى كېرەك.  
ياشلارنىڭ تۆرگە ئىنتىلمەسلىكى ئاجىزلىق، ياشلارغا  
تەن بەرمەسلىكنىڭ ئۆزىمۇ بىر ئاجىزلىق.

ھەر قايسى ساھەدىكى كىتابخانلارنىڭ بۇ كىتابنى  
ياقتۇرۇپ قالىدىغانلىقىغا ئىشىنىمەن.

ياشمۇن ياشلىق! ياشمۇن ياشلار!

ھۈرمەت بىلەن:

تاھىر ئالىپ



## ئېھ، ساخاۋەت!

### سۈبھىدىن كېيىنكى جاكا

بۈگۈن سۈبھى يېقىملىق، ئارام بەخش ئىدى، سۈبھىدىن كېيىنكى سەھەرمۇ شۇنداق گۈزەل، جەلپىكار بولدى. ھاۋا ئىللىق ھەم ئوچۇق ئىدى!

بۈگۈن پەيشەنبە، سېرىق بويلۇقلارنىڭ بازار كۈنى، بۇ يەردە بازار قىزغىن، سودا - سېتىق جانلىق بولىدۇ، ئۇنىڭ دولقۇنى ئاشۇ يەردىكى ساددا، ئاق كۆ-گۈل، ئىشچان خەلق بىلەن ھاسىل بولىدۇ، ئۇنىڭ داڭقىمۇ ئاشۇ خەلقنىڭ جاسارىتىدىن نامايەن بولىدۇ. شۇنىڭ ئۈچۈن، بۇ بازار جەنۇبىي شىنجاڭ بويىچە ئەڭ چوڭ، ئەڭ ئاۋات يېزا بازىرى بولۇپلا قالماستىن، پۈتۈن شىنجاڭنىمۇ داڭقى پۇر كەتكەن. بۇ يۇرت بازار سودىسى بىلەنلا پەخىرلىنىپ قالمايدۇ. ئۇنىڭ پەخىرلىنىشىگە تېگىشلىك نۇرغۇن ئىشلىرى، ئۆچمەس ئابىدىلىرى بار ...

ئەنە، سەھەردىلا بازارنىڭ غەربىي شىمالى تەرىپىدىن ناغرا - سۇناينىڭ ئاۋازى ئاڭلاندى، كىشىلەر - نىڭ نەزەرى شۇ تەرەپكە ئاغدى، ئۇلار ھەيرانلىق،

قىزىقىش ۋە ئىپتىخارلىق تۇيغۇلىرىغا چۈمگەن ھالدا،  
ئىختىيارسىز شۇ تەرەپكە قاراپ ماڭدى، ئۆيلەرنىڭ  
ئالدىدىكى كىچىك يوللار بىردەمدىلا ئادەم دېڭىزىغا  
ئايلاندى، كىشىلەر غۇل - غۇلا قىلىشاتتى:

— نېمە ئىش بوپتۇ؟

— مەخەت ئېلى ھاجىم مەكتىپىنىڭ مەزىكىسى  
بولدىكەن.

— يوپۇق ئاچىدىغان ئىش ئىكەن...

كىشىلەر توپى يىپ - يېڭى، ئۆزگەچە مىللىي ئۇسۇل -  
لۇبتا سېلىنغان بىر قورۇ ئالدىغا كېلىپ توختىدى. بىر -  
دەمدىن كېيىن، رەتلىك كېيىنگەن، گۈلدەستىلەرنى  
كۆتۈرۈشكەن ئۆسمۈر - بالىلار جۇشقۇن قەدەملىرى  
بىلەن قورۇ ئالدىغا يېتىپ كەلدى ۋە بىر - بىرلەپ  
قورۇ ئىچىگە كىرىشكە باشلىدى، ئارقىدىن رەھبەرلەر،  
ۋەكىللەر، مۆتمۇرلەر ئالدىن تەييارلانغان سەھنىدىن  
ئورۇن ئالدى.

ناغرا - سۇناي سادىسى ئەۋجىگە چىقتى، ئۇنىڭ  
جاكاسى يىراق - يىراقلارغا ئاڭلىناتتى، شۇ تاپتا، بۇ  
سادا بۇ يەرگە جەم بولغان 5000 دىن ئارتۇق ئادەم  
نىڭ ھەيۋەتلىك قاينىمىغا بىر خىل يېقىملىق نۇس  
بەرگەن ۋە جەزىبىدارلىق ئاتا قىلغان ئىدى.

ئاپىدە ئالدىدىكى دەرىكە

— قېرىنداشلار، دوستلار، — دېدى ناھىيەلىك

پارتكومنىڭ مۇئاۋىن شۇجىسى، بۇ سورۇننىڭ رىيا-  
سەتچىسى پەرھات سېيىت ئۈنۈملۈك ئاۋازدا، - مەن  
ھازىر بۇ كاتتا مەرىكىمىزنىڭ باشلانغانلىقىنى  
جاكارلايمەن ...

ۋاڭ - چوڭ توختىدى، كىشىلەرنىڭ چىرايمىدا  
قىزغىنلىق مەۋج ئوردى.

سېرىقبۇيا بازارلىق پارتكومنىڭ شۇجىسى سەمەت  
ئىسمايىل سۆزگە چىقتى. ئۇ، سېرىقبۇيا بازىرىنىڭ  
بېقىنقى يىللاردىن بۇيانقى مائارىپ تەرەققىياتى ئەھ-  
ۋالى توغرىسىدىكى دوكلاتىنى بەردى، ناھىيىلىك  
پارتكوم، ناھىيىلىك خەلق ھۆكۈمىتى، بازارلىق  
پارتكوم ۋە خەلق ھۆكۈمەتلىرىنىڭ مەخەت ئېلى ھاجىم  
غا نام بېرىش، ئۇنى پەخرى ۋەزىپىگە تەيىنلەش توغرى-  
سىدىكى ئۇقتۇرۇشلار ئارقا - ئارقىدىن ئوقۇپ ئۆتۈلدى.  
شۇنىڭدىن كېيىن، كىشىلەرنىڭ كۆزى مەيداننىڭ  
ئوتتۇرىسىغا تىكلەنگەن، قىزىل تاۋار بىلەن ئورالغان  
ئابىدىگە ئاغدۇرۇلدى، قىپقىزىل لېنتىلار قاچا تىغلىرى  
ئارىسىدا ئۈزۈلۈپ ئۆز مەجبۇرىيەتلىرىنى ئادا قىلدى،  
بىر توپ كەپتەر ئاسماندا پەرۋاز قىلدى، شادىيانە مۇ-  
زىكىسى ياڭرىدى، مەخەت ئىلى ھاجىمنىڭ كۆزلىرىدىن  
ئىختىيارسىز ھالدا شادلىق يېشى سىرغىدى، ئابىدە يۇمشاق  
قوللارنىڭ خاسىيىتى بىلەن يوپۇقنى چۈشۈرۈپ، رۇخسارنى  
كۆرسەتتى. ئابىدە يۈزىدە: «مەخەت ئېلى ھاجىم باشلانغۇچ  
مەكتىپى» دېگەن خەتلەر مەڭگۈلۈك ئۇيۇپ قالغاندەك  
چاقىندى. ئالغىش، گۈلداراس ئالغىش ياڭرىدى ...  
تۆمۈر رەڭ مېترو رەختىنى تىكىلگەن بىر چۈپ تون

جۇپ - جۇپ قوللارنىڭ تەشەككۈرى ئاستىدا مەخەت  
ئېلى ھاجىم بىلەن ئەبەيدۇلا داموللا ھاجىملارنىڭ  
بەستىگە پۈركىنىپ سەلتەنەت پەيدا قىلدى: كىشىلەر  
توپى داۋالغۇدى، ئالقىش ئۈزۈلمەستىن ياڭرىدى!  
ئاتا - بوۋىلارنىڭ قەھرىمانلارغا، تۆھپىكارلارغا تون  
كەيگۈزۈشتەك بۇ خىل ئېسىل ئەنئەنىسى خېلى زامانلار  
ئىلگىرى بۇ يەردىن يوقالغان، ھەتتا، بۇ يەر ئۇنداق  
ئىشلارنى ئۇنتۇلۇپ كەتكەندى ... بۈگۈنكى كۈندە  
كىشىلەر بۇنى قايتىدىن كۆز ئالدىدا كۆردى. بۇ رېئال  
لىق، شۇنداقلا، بىر يېڭىلىق ئىدى ... شۇنداق ئىكەن،  
كىشىلەر نېمىشقىمۇ ھاياجانلانماي تۇرالىسۇن!؟ مانا،  
چاۋاكلار ئارىسىدىن چاۋاكلار تۇغۇلدى، كۆزلەر ئارى-  
سىدىن كۆزلەر تاراملاپ ياش تۆكتى. بۇلار كۈچلۈك  
ھاياجانلىنىشنىڭ، چوڭقۇر سۆيۈنۈش، تەشەككۈرنىڭ  
نامايەندىسى ئىدى. سەپ ئارىسىدىن بىر ئۆسمۈر قىز-  
نىڭ جاراڭلىق دېكلاماتسىيىسى ئاڭلاندى:

پاراسەتلىك مەخەت ھاجىم، داموللا ھاجىم،  
بىلىم يۇرتى ئېچىپ بەردى ئانا ئەلگە.  
قان-تەرىدىن تاپقىنىنى سەرپ ئېتىپ،  
يۇرتۇمىزغا - خەلقىمىزگە بولدى ئۈلگە.

ھەج سەپىرىنىڭ ئالدى - كەينىدە

— يۇرتداشلار، قېرىنداشلار، — دېدى سۆز نۆۋىتى  
كەلگەن مەخەت ئېلى ھاجىم ھاياجان ئىلكىدە كۆپچىم-  
لىككە، — مېنىڭ ئالدىڭلارغا چىقىپ تونۇشتۇرغۇدەك

كارامىتىمىمۇ يوق، پەقەت مەن بېيىغان بىر كارخانىچى قىلىشقا تېگىشلىك بولغان ئىشلارنىڭ كىچىك بىر قىسمىمىلا قىلدىم...

بىراق، ئۇنىڭ قىلغان ئىشى كىچىك ئىش ئەمەس، ئۇ قىلغان ئىشلارنى ھەممىلا ئادەمنىڭ قىلالىشى ناتايىن، قىلغانلارمۇ بارماق بىلەن سانغۇدەك ئاز. مەخەت ئېلى ھاجىم ئاران تولۇقسىز ئوتتۇرا مەكتەپكىچە ئوقۇيالىغان، ئۇ، تىرىشچان، ئىشچان بولغاچقا، كىچىكىدىنلا ئاپتوموبىل، تراكتور پەننىچىلىقىنى بېرىلىپ ئۆگەنگەن، بىراق، ئۇ چوڭ بولغانىسېرى كۆپ رەك بىلىم ئالالمىغانلىقىنى چوڭقۇر ھېس قىلدى، ھەتتا ئۇ، ترانسپورت كەسپى ئائىلىسى قۇرۇپ، بىر قانچە كىرا ئاپتوبۇسى ۋە بىر قانچە يۈك ئاپتوموبىلغا ئىگە بولغاندىن كېيىنمۇ، ئەتراپلىق بىلىم ئالالمىغانلىقىنىڭ دەردىنى تارتتى، كۈنلەرنىڭ ئۆتۈشىگە ئەگىشىپ، ئۇنىڭ قەلبىدە ئەۋلادلارنىڭ قەلبىنى بىلىم دۇردانىلىرى بىلەن يورۇتۇش ئارزۇسى پەيدا بولدى، كۆپ قېتىم، ئۇ ئەۋلادلارنىڭ بەختى ۋە كېلىچىكىنى ئۆزىنىڭ ساۋاقللىرى بىلەن باغلاپ تەھلىل قىلدى ۋە كۆڭلىگە يۈكسەك ئارزۇلارنى پۈكتى...

1993 - يىلى 5 - ئايدا، مەخەت ئېلى ھاجىم سەئۇدى ئەرەبىستانغا بېرىپ ھەج قىلىپ كەلدى، ئۇ، سەپەر جەريانىدا نۇرغۇن يېڭىلىقلارنى كۆردى، پۇل تاپقان بايلار ۋە سودىگەرلەرنىڭ ھېممەتلىك ئىشلىرىنى كۆرگۈم - تۈركۈملەپ كۆردى، ئۇلارنىڭ پۇل تاپسا

مەكتەپ، دوختۇرخانا، مەسچىت، كۆۋرۈك سېلىشتەك ئېسىل خىسلىتى ئۇنى ھايانغا سالدى، ئۇ: «ئادەم دۇنياغا يالماچ كېلىدۇ ۋە دۇنيادىن يالماچ كېتىدۇ. تاپقان مال-دۇنيا سىنى ھېچقاچان ئېلىپ كېتەلمەيدۇ، بەزىلەر مال-دۇنيانى نادانلىقنىڭ قۇربانى قىلىدۇ، بەزىلەر بولسا، بايلىقنى خاسىيەتلىك ئىشلارنىڭ پاسى-بانى قىلىدۇ. مانا بۇ دەنالىق!» دەپ ئويلىدى ۋە بۇ خىيالىنى ئاتىسىغا دەيدى.

— بالام، كونىلاردا: بىر ياخشىلىق، بىر يامانلىق ئۇنتۇلماي، دېگەن گەپ بار، — دېدى ئانىسى ھايانجانلىنىپ، — ئەجەبمۇ تاتلىق گەپ قىلىدىك، ساڭا دۇئا قىلاي، ئاۋامغا ياخشىلىق قىل، ياخشىلىقتىن ياخشىلىق كېلىدۇ، ياخشىلىق بىلەن ئىشلىرىڭ روناقتاپىدۇ، بەرىكەت ياغىدۇ...

ھەر ئىشنىڭ ۋاقتى - سائىتى بولىدۇ. بۇ يىل ئەتىيازدا مەخەت ئېلى ھاجىم تاپقان پۇللىرىنى بىر قۇر ساناپ چىقتى ۋە كۆڭلى خاتىرجەم، روھلۇق ھالدا بازارلىق پارتكوم شۇجىسى سەمەت ئىسمى يىلنىڭ ئىش-خانىسىغا كىرىپ، ئۆزىنىڭ بازارباشلانغۇچ مەكتەپنىڭ سىنىپ يېتىشمەسلىك قىيىنچىلىقىنى ھەل قىلىپ بېرىدىغانلىقىنى ئېيتتى. سەمەت ئىسمى يىل ئۇنى دەرھال قوللىدى. بۇ ئىش قۇلاقتىن قۇلاققا يەتتى، بازارلىق پارتكوم، خەلق ھۆكۈمىتى قارار چىقىرىپ مەكتەپ ئورنى ئۈچۈن 12 مو يەر ئاجرىتىپ بەردى، بۇ ئىشتىن

خەۋەر تاپقان مەخەت ئېلى ھاجىمنىڭ تاغىسى ئەبەيت  
دۇللا داموللا ھاجىم بەكلا سۆيۈندى. ئانا يۇرت ۋە  
سۆيۈملۈك قەبرىنىداشلىرى ئۈچۈن تولىمۇ جان كۆيەر-  
لىك قىلىشنى ئادىتىگە ئايلاندۇرۇۋالغان بۇ موبىسىپىت  
قاراپ تۇرالمىدى ۋە مەخەت ئېلى ھاجىمغا ھەمنەپەس  
بولدىغانلىقىنى بىلدۈردى.

شۇنىڭدىن كېيىن، بۇ ئىككى بىر تۇغقاننىڭ زېھنىي  
قۇۋۋىتى مەكتەپ قۇرۇلۇشىغا مەركەزلەشتى.

1994 - يىلى 4 - ئاينىڭ 15 - كۈنى مەكتەپ  
قۇرۇلۇشىغا ئىش باشلاش مۇراسىمى داغدۇغىلىق ئۆت-  
كۈزۈلدى، مەخەت ئېلى ھاجىم شۇ كۈندىن باشلاپ  
تېخىمۇ ئالدىراش بولۇپ كەتتى. ئۇ، تومۇزنىڭ ئىسسىق  
كۈنلىرىدىمۇ ئۆيگە بارماي، قۇرۇلۇش قىلغۇچىلار  
بىلەن بىللە ئىشلىدى. ئۇلارنى قۇرۇلۇشنى پۇختا،  
سۈپەتلىك، تېز پۈتتۈرۈشكە دەۋەت قىلدى، قۇرۇلۇشقا  
كېرەكلىك تۈرلۈك ماتېرىياللارنى تولۇق ھازىرلاپ  
بەردى. ئارىدىن تۆت ئاي ئۆتۈپ كەتتى، بازارنىڭ  
شىمالىي چېتىدىكى بىر بوشلۇقتا چىرايلىق، ھەشەمەت-  
لىك بىر يۈرۈش ئىمارەت قەد كۆتۈردى.

### ھېمىمەتنىڭ كۆزىنى ھېمىمەت ئاچىدۇ

شۇنداق، بىزنى قىزىقتۇرۇۋاتقان بۇ ئىمارەت  
ئاخىرى پۈتتى، بۇ كىچىك ئىش ئەمەس، ئەلۋەتتە.  
مارالبېشى ناھىيىلىك پارتكوم، خەلق ھۆكۈمىتى،  
سېرىقئۆيۈيا بازارلىق پارتكوم ۋە خەلق ھۆكۈمىتى،



شۇنداقلا، باشقا مۇناسىۋەتلىك ھەر دەرىجىلىك ئورگان - تارماقلار شۇ يىلى 8-ئاينىڭ 25-كۈنى مەكتەپنىڭ پۈتكەنلىكىنى تەبرىكلەش مۇناسىۋىتى بىلەن لېنتا كېسىش، يوپۇق ئېچىش مۇراسىمى ئۆتكۈزدى. مەخەت ئېلى ھاجىم ئۆز يېنىدىن 161 مىڭ 90 يۈەن مەبلەغ سالغان، ئومۇمىي كۆلىمى 572 كۋادراتمېتر كېلىدىغان بۇ مەكتەپ سەككىز سىنىپ، ئىككى ئىشخانا، بىر مەجلىس خانىدىن تەركىب تاپقان بولۇپ، ئازادە، يورۇق ئىدى. ئەبەيدۇللا داموللام ھاجىم 37 مىڭ يۈەن مەبلەغ چىقىرىپ، مەكتەپ ئۈچۈن ياساتقان 160 دانە پارتا - ئورۇندۇقمۇ ئۆزگىچە كۆركەم ئىدى. مەكتەپ قورۇسى يەنە، 266 مېتر ئۇزۇنلۇقتىكى قورو تام، دەرۋازا، ئىككى دۇكان ۋە تەنتەربىيە مەيدانى قاتارلىقلاردىن تەركىب تاپقان ئىدى.

— مەن 1984 - يىلى، پارتىيە سىياسىتىنىڭ قۇرتكىسى ئاستىدا رېمونتچىلىق ۋە ترانسپورت كەسپى بىلەن شۇغۇللىنىشقا باشلىغان ئىدىم، مانا شۇنىڭغا توپ توغرا ئون يىل بولدى، — دەيدى مەخەت ئېلى ھاجىم شۇ كۈندىكى سورۇندا يىغىن ئەھلىگە، — ھالال ئەمگىكىم، ئەجرىم بىلەن خېلى كۆپ پۇل تاپتىم. ھازىر مېنىڭ بىر قانچە ترانسپورت ئاپتوبوسۇم ۋە يۈك ئاپتو-موبىلىم بار. گەرچە مەن 1988 - يىلى 5300 يۈەن چىقىرىپ، بازىرىمىزغا قوشنا بولغان ئالاغىر ئۆستىكىگە بىر كۆۋرۈك سېلىپ بەرگەن، 1993 - يىلى 1 - ئايدا


30 مىڭ يۈەن چىقىم قىلىپ، كۆمۈر سېتىۋېلىپ سېرىق بۇيا بازىرى تەۋەسىدىكى نامراتلارغا تارقىتىپ بەرگەن بولساممۇ، چوڭ ئىشلارنى قىلالمىغانىدىم. بۈگۈن بۇ مەكتەپ پۈتتى، مەن بۇنى چوڭ ئىشلارنى قىلىشنىڭ تۇنجى قەدىمى دەپ قارايمەن. كۆپچىلىككە شۇنداق ۋەدە بېرىمەنكى، ئالدىمىزدىكى بىر قانچە يىل ئىچىدە، مەن يەنە پۇل توپلاپ 500 مىڭ يۈەندىن بىر مىليون يۈەنگىچە مەبلەغ سېلىپ، بازارلىق ئوتتۇرا مەكتەپنىڭ كونىراپ كەتكەن قۇرۇلۇشىنى قايتىدىن قۇرۇپ چىقىمەن، 25 مىڭ يۈەندىن 30 مىڭ يۈەنگىچە مەبلەغ چىقىرىپ، بازار ئىچىگە بىر دوختۇرخانا قۇرۇپ، كىشىلەرنىڭ داۋالىنىش شارائىتىنى ياخشىلايمەن ... مەن ھەممىڭلارنىڭ ئەۋلادلىرىمىزنىڭ كەلگۈسى بەختى، ئىسە تىقپالى ئۈچۈن مائارىپنى قوللىشىڭلارنى، مائارىپ ئىشلىرىغا ھەسسە قوشۇشىڭلارنى ئۈمىد قىلىمەن.

ئالاقىش يەنە ياڭرىدى، كىشىلەرنىڭ قەلبى چوڭقۇر سۆيۈنۈشكە تولغانىدى، بىر خىل ھايان ۋە تەقەز - زالىق ئۇلارنى ئالدىراتتى، كىمدۇر بىرسى كۆڭۈل ئىزھار قىلىپ سەپنى يېرىپ سەھنە تەرەپكە قاراپ كەلدى، ئۇنىڭ قولىدا بىر تۇتام پۇل بار ئىدى. ئۇ، قولىدىكى پۇلنى سەھنىدىكى ئالدىن تەييارلانغان ئىئانە ساندۇققا سالدى، شۇنىڭ بىلەن، سېخى قوللار كەڭ ئېچىلىپ، مائارىپ سۆيەر بەككە تىجارەتچىلەر، ئىدارە - ئورگانلار ۋە رەھبىرى كادىرلار، دىنىي زاتلار ئارقا - ئارقىدىن پۇل ۋە ماددىي نەرسىلەرنى ئىئانە قىلدى. ھېممەتنىڭ كۆزىنى ھېممەت ئاچتى دېگەن

مانا شۇ - دە! يېرىم سائەتكە يەتمىگەن ۋاقىت ئىچىدە  
64 مىڭ يۈەن فەخپۇل، 7000 يۈەن قىممىتىدىكى  
ئاۋاز چوڭايتقۇچقا ئوخشاش ماددىي نەرسىلەر ئىمانە  
ساندۇقى ۋە شىرە ئۈستىگە توپلاندى.

كىشىلەر توپى داۋۇلغۇيىتى، بۇ يەردىن كەتكۈسى  
يوقتەك ھاجا جانلىنا تتى. ئۇلارنىڭ قەلبىدە مۇنۇ سۆز-  
لەر جاراڭلىغاندەك قىلاتتى: «ئېھ، مەكتەپ! سەن  
ئىنسان قەلبىنىڭ يورۇتقۇچىسى، بارلىق خاسىيەتلەر-  
نىڭ ئانىسى! مەڭگۈ خاسىيەتلىك بول!»

1994 - يىلى 9 - ئاي، قەشقەر - سېرىقبۇيا.





## خەلقنىڭ غولامى

### 1

3 - ئاينىڭ مەلۇم بىر كۈنى مەن جاي تېرەك يېزىغا باردىم ۋە يېزا ئورگىنىدىكىلەردىن مەملىكەتلىك ئەمگەك نەمۇنىچىسى، مۇنەۋۋەر كومپارتىيە ئەزاسى، ۋىلايىتىمىزدىكى كەڭ پارتىيە ئەزالىرىنىڭ ئۆگىنىش ئۈلگىسى، قۇمدۆڭ 13 - كەنت پارتىيە ياچېيكسىنىڭ شۇجىسى غولام ئالىمنى سۈرۈشتۈردۈم. ئاتا يىن كېلىش مەيدىكى سەۋەب: «غولام» دېگەن سۆزنىڭ لۇغەت مەنىسى — «چاكار»، «خىزمەتكار» دېگەنلىك بولىدىكەن، بۇ ئىسمىغا ئۇنىڭ جىسمىنىڭ ماسلىشىشى قانداقراقىن، بىر بىلىپ بېقىش ئىدى.

— غولام ئالىم بار، — دېيىشتى يېزا ئورگىنىدىكىلەر، — ئۇ، تېخى بىر قانچە كۈننىڭ ئالدىدا سىياسىي كېڭەش شىنجاڭ ئۇيغۇر ئاپتونوم رايونلۇق 6 - نۆۋەتلىك كومىتېتىنىڭ 5 - يىغىنىغا قاتنىشىپ قايتىپ كەلدى، ھازىر، كەنتىنىڭ ئەتىيازلىق تېرىلغۇ ئىشلەپچىقىرىشى بىلەن بولۇۋاتىدۇ.

— يېڭى ئىش - پائالىيەتلىرى بارمۇ؟  
— بار بولمايدىغان...

2

— دادا، ئاي داۋۇت مېنى ئۇردى!  
— ھېچقىسى يوق، خاپا بولما.  
— مەنمۇ ئۇرمىەن.  
— ئۇرساڭ بولمايدۇ! ئۇنىڭ نېرۋا كېسەللىكى

بار.

— مېنى ھەمىشە ئۇرسا مەيلىمۇ؟  
— ئۇ، سىلەرنىڭ چوڭ داداڭلار، كىچىك بالا  
مويىسىپت ئادەمنى ئۇرسا بولمايدۇ... سىلەر بىلىسىمۇ  
لەر، يەتتە يىلدىن بۇيان، ئۇنىڭ ھالىدىن ئوبدان  
خەۋەر ئېلىپ كېلىۋاتىمىز، ئۇنىڭ سىلەرنى قانچە - قان  
چە قېتىم ئۇرغانلىرىغىمۇ چىددۇق. ئۇ، بىزنىڭ تۇغۇمۇ  
نىمىز بولمىسىمۇ، ئۇنىڭ بىزدىن باشقا قارىغۇچىسى يوق...  
بۇ غولام ئالىمنىڭ يېقىنىدا بالىسى بىلەن قىلىش  
قان مۇنازىرىسىنىڭ بىر قېتىمقىسى ئىدى.

3

— پاختا زاۋۇتىغا ماڭدىڭلارمۇ؟ ئاي داۋۇتتىنمۇ  
ئېلىۋاپسىلەرغۇ؟  
— ھارۋىدىكى پاختا شۇنىڭ، غولام ئالىمغا ۋاكا-

لىتەن بىز سېتىپ، پۇلنى ئاي داۋۇتقا ئېلىپ بەرگىلى  
ماغدۇق.

— توۋا دەڭلار. ئاي داۋۇت كېۋەز تېرىمىغان  
بولغىيتى؟!

— تېرىغان، غۇلام ئالىم ئەتىيازدا بىر مو ئىككى  
پۇك تاشلاندىق يەرنى ئۆزلەشتۈرۈپ، ئاي داۋۇتنىڭ  
نامىغا تېرىپ، پەرۋىش قىلىش، باشقۇرۇشنى بالا - چا -  
قىلىرى بىلەن خالىس قىلىپ قويغان، كېۋىزى ئوبدان  
ئېچىلمىپتىكەن، يەنە تېرىپ تۆت تاغارغا قاچىلاپ،  
سېتىپ كېلىشكە بىزنى بۇيرىدى... ئېلىپ -  
مانا بۇ، بۇلتۇر 11 - ئاينىڭ ئاخىرىدىكى بىر  
ئىش ئىدى.

#### 4

— يىغىنمىزنى باشلاشتىن ئاۋۋال مەن مۇنداق  
بىر ئىشنى كۆپچىلىككە دەپ قوياي، — دەيدى غۇلام  
ئالىم بىر قېتىملىق يىغىندا، — سىلەر گۇۋاھ بولۇپ قېلىڭ  
لار، مەن ئاي داۋۇتقا تېرىپ بەرگەن كېۋەزدىن 400  
يۈەندىن كۆپرەك كىرىم بولدى. كېۋەزنىڭ ئاخىرقى  
غوزىلىرىنى ئاي داۋۇت ئۆزى تېشىپ، پاختىسىنى ئۆزى  
سېتىپ خەجلىدى، مېنىڭ قولۇمدىكى كىرىمدىن بىر قىس  
مىنى كېۋەزگە سالغان مەبلەغ، سۇھەققى قاتارلىقلارغا  
ئىشلەتتىم. ئاي داۋۇتقا يەنە 287 يۈەن 56 پۇك قال  
دى. مەن بۇ پۇلنى ئاي داۋۇتنىڭ نامىدا 12 - ئاينىڭ

27 - كۈنى بانكىغا ئامانەت قويۇپ قويدۇم. مانا بۇ شۇ پۇلنىڭ چېكى.

5

مەن غۇلام ئالىمنى زىيارەت قىلىش جەريانىدا كۆپچىلىك تۆۋەندىكىلەرنى سەممىگە سېلىپ قويدى: غۇلام ئالىمنىڭ يېڭى - يېڭى نەتىجىلەرنى ياراتقانلىقى ھەممىگە ئايان. بۇلتۇر ھەرقايسى گېزىت - ژۇرنال، رادىئو - تېلېۋىزورلار ئۇنىڭ غەيرەت - شىجائەت بىلەن ئىشلەپ، تۈپتۈز سالا ئىبتىزىلارنى بەرپا قىلغانلىقى، نامرات دېھقانلارنى جەسۇرلۇق بىلەن يېتەكلەپ، كەنتتىكى ۋە دېھقانلارنى باي قىلغانلىقى ھەققىدىكى ئىش - پائالىيەتلىرىنى كەڭ تەشۋىق قىلدى. لېكىن، ئۇ ئىلگىرى قىلغان ئىشلىرى بىلەن قانائەتلىنىپ قالمايدى، بۇلتۇر 9 - ئايدىن بۇ يىل 3 - ئاينىڭ ئاخىرىغىچە 450 يۈەندىن كۆپرەك پۇل خەجلەپ، ئاي داۋۇت (ئەسلى ئىسمى داۋۇت روزى) نى داۋاللىتىپ، كىيىم - كېچەك قىلىپ بەردى؛ بولتۇر يىل ئاخىرىدا يېزا ۋە ناھىيەدىن غۇلام ئالىمغا پاختا، پىلە، ئاشلىق ئىشلەپچىقىرىشتا ئىلغار بولغانلىقى ئۈچۈن 1317 يۈەن مۇكاپات پۇلى بەرگەن بولسىمۇ، ئۇ، بۇ پۇلنى ئۆزى خەجلىمەي كەنت مالىيىسىگە ئۆتكۈزۈۋەتتى، 14 نەپەر پارتىيە ئەزاسىغا باشلامچى بولۇپ، كەنتتىكى نامرات ئائىلىلەرگە 1886 كىلوگرام ئاشلىق، ئۈچ تۇياق چارۋا مال، تۆت

پارچە كېڭىز ياردەم قىلدى، دېھقانلارغا باشلامچىلىق قىلىپ 100 مولۇق سالا ئېتىزدىن يەنە ئىككىنى بەرپا قىلدى، بۇلتۇر كۈزدە بۇ كەنتتە ناھىيە بويىچە بۇغداي تېرىش، بۇ يىل ئەتىيازدا كېۋەزگە سۇلياۋ يوپۇق يېمەش نەقەمەيدان يىغىنى ئېچىلىپ، غۇلام ئالىمنىڭ بۇ يېڭى نەتىجىلىرىگە يۇقىرى باھا بېرىلدى.

1992 - يىلى 3 - ئاي، قاغىلىق - جاي تېرەك.







## بىزنىڭ مىجىت — دىتى بار يىگىت

### مۇقەددىمە

بەزىلەر: بىرەر ئىشنىڭ ئېپىنى - يولىنى تاپماق قەس، لېكىن، پۇلى بارلارنىڭ يولى بولۇۋاتىدۇ، ئامەت يەنىلا تىجارەتچىلەردە، دېسە؛ يەنە بەزىلەر: ھازىر تىجارەت قىلىپ پۇل تاپماق ئاسان ئەمەس، ئانىسىنىڭ ئەمچىكىنى قاتتىق چىشىلىگەن ئادەم تىجارەتچىلىك قىلىدۇ، دېيىشىدۇ؛ دېھقانلار بولسا: دېھقانچىلىقتىن پايدا ئالغىلى بولمايدۇ، دېھقانچىلىقتا پۇل تېپىشنىڭ يولى قالغىدى، دەيدۇ، مەيلى، ئۇلار نېمە دېسە دېسۇن، بىز مىجىت قاۋۇلنىڭ ئىشلىرىغا نەزەر سېلىپ بېقىپ، ئاندىن بىر نېمە دەيلى.

### مىجىت، دېھقان بول

1974 - يىلى، مىجىت قاۋۇل يېزىلىق تولۇقسىز ئوتتۇرا مەكتەپنى پۈتتۈرۈپ ئائىلىسىگە قايتتى، ئۇ نېمە ئىش قىلسۇن؟ بۇنىڭغا ئۆزىمۇ، باشقىلارمۇ دە- مال جاۋاب بېرەلمەيتتى، دەسلەپتە، بۇ توغرىلىق ئاتا- ئانىسىنىڭ بېشىنىڭ ئىچىمۇ، تېشىمۇ قاتتى، دېھقانچىلىق

تىن باشقا بىرەر ئىشقا ئىلناشتۇرۇشقا كۆزى يەتمەي،  
دېھقان بولسۇن، دەپ ئويلاشتى، بۇمۇ ئىلاجىسىزلىقتىن  
بولغان ئوي ئىدى. ئۇلارنىڭ ھەقىقىي كۆڭلىچە بولغى-  
نىدا، ئوغلىنى ئېتىز - ئېرىقنىڭ جاپاسىغا دۇچار قىلىپ  
قويغىسى يوق ئىدى. بىراق، ئائىلىسىدە ئادەم  
كۆپ، ئەمگەك كۈچى ئاز، ھەر يىلى كۆللېكتىپكە نۇر-  
غۇن پۇلغا قەرزدار بولۇپ قالىدۇ، شۇ يىللاردىمۇ  
خېلى كۆپ قەرزى يىغىلىپ، ئۇ يىلدىن بۇ يىلغا سۆرۈ-  
لۈپ كېلىۋاتاتتى، مانا شۇ قەرزلەرنى تۈگىتىدىغانغا  
مىجىتتەك بىر قاۋۇل ئادەم بەكمۇ لازىم ئىدى. شۇنداق،  
ئوغۇل بالادېگەن ئاتا - ئانىسىنىڭ دەردىگە دەرمان  
بولالامسا، ئاتا - ئانىسى قانداق رازى بولىدۇ،  
ئۇلارنى قانداقمۇ بەختلىك قىلالايدۇ؟ ئىش مانا شۇند-  
اق، ئۇنىڭ ئاتا - ئانىسىنىڭ خىيالى، نىشانى بىر  
يەرگە مەركەزلەشتى، ئەمدى پەقەت گەپنى دېۋەتسىلا  
بولاتتى، بىراق، مىجىتنىڭ خىيالى بۆلەك ئىدى: ئۇ  
نەچچە ۋاقىتقىچە ئۇششاق - چۈششەك خام - خىياللارغا  
پېرىلىپ يۈردى. مەكتەپتە ئوقۇغانلىرى - مەدەنىيەتلىك  
ئەمگەكچى بولۇش توغرىسىدىكى بىلىملەر ئۇنىڭ كاللى-  
سىنى چىرماپ، ئۇنى ئاشۇنداق بىرخىل تۇيغۇ بىلەن  
رىغبەتلەندۈرۈپ تۇرسىمۇ، ئۇنىڭ زادىلا دېھقان بول-  
غىسى يوق ئىدى، ئۇنىڭ نەزىرىچە، ئۇ ئوقۇغانغا لايىق  
بىرەر خىزمەتنىڭ بېشىنى تۇتۇشى كېرەك ئىدى. ئەمما،  
ئەھۋال ھېلىقىدەك، رېئاللىقنى ئۆزگەرتىشكە ئۇنىڭ  
باشقا ئىلاجى يوق؛ ئۇ كېيىن تۇرۇپ بوشۇشۇپ

كەتتى. ئۇنى مەيۈسلۈك چىرماپ ئالدى. بىر كۈنى گەپ ئاخىرى تېشىلدى:

— بالام، بولسىغۇ، بىرەر ئىشنى تۇتۇپ، بەختىڭنى تاپساڭ ياخشى بولاتتى، بىزدە نېمە ئىلاج، بالام، مېجىت ئەمدى دېھقان بولغىن!

بۇ نامراتلىقنىڭ دەردىنى يەتكۈچە تارتقان ئاتا - ئانىنىڭ ئاخىرقى يەكۈنى ئىدى.

مېجىت جىمىپ كەتتى، ئۇ، پەقەت ئەترەت باشلىقى ئىشقا چاقىرىپ كىرگەندىلا، تەقدىرىنىڭ ئېتىز بىلەن باغلانغانلىقىنى ھېس قىلغاندەك بولدى. مانا شۇنىڭدىن كېيىن، ئۇ، دېھقان بولدى.

### ئەشنىڭ بېشى ناۋايلىق

— مېجىت قاۋۇل ناۋايلىق دۈكىنى ئېچىپتۇ.

— نەدە؟

— ئۆيىدە.

— خېلى ئىش قىپتۇ، ئەمىسە.

بۇ، بۇنىڭدىن 14 يىل بۇرۇن، يەنى 1978 - يىلى بولغان پاراڭ ئىدى.

ئېھتىياج ئادەمنى تەلمۈرتىدۇ، ئادەم ھاياتتا نېمىگە ھاجەتمەن بولسا، شۇنىڭغا باش ئۇرۇشقا مەجبۇر بولىدۇ، مېجىت قاۋۇل ئوتتۇرا مەكتەپتە ئوقۇغان ئاشۇ يىللاردا ئائىلىسىدە قىيىنچىلىق ئېغىر، ئاش - ئو - زۇقى يېتىشمەيتتى، ئاچارچىلىقنىڭ دەردىنى پات - پات تارتىپ قالاتتى، شۇ سەۋەبتىن، ئۇ، مەكتەپنىڭ ناۋاي -

خانسىدا خالىس ئىشلەشنى ئۆزىگە ئادەت قىلىۋالغان ئىدى؛ ئۇ، ھەر كۈن دەرىستىن چىقىپلا ناۋايخانغا چا- پاتتى ۋە ناۋاي ئۇستام بۇيرىغان ھەرقانداق ئىشنى ھاردىم - تالدىم دېمەي قىلاتتى، ئەجرىگە يارىشا، قورسىقى توق، تىك يۈرەلەيتتى، بىر - ئىككى يىل جەرياندا، ئۇستامنىڭ ناۋايلىق ھۈنرى ئۇنىڭغا ئاز - تولا يۇقتى؛ قولى كەلدى. كۆزى پىشتى. ئەپ سۈسكى، ئۇ مەكتەپنى پۈتتۈرگەندىن كېيىن، ئۇنىڭ ناۋايلىق ھۈنرى مەكتەپتە قالدى، چۈنكى، ئۇ يىللاردا كىشىلەرنىڭ بىرەر خۇسۇسىي كەسىپ قىلىشىغا، پۇل تېپىشىغا قەتئىي يول قويۇلمايتتى، شۇڭا ئۇ دېھقان بولۇشتىن ئاۋۋال بۇ ھۈنرى توغرىسىدا بىرەر ئېغىر گەپ قىلىشقا جۈرئەت قىلالمىغانىدى، ئارىدىن تۆت، بەش يىل ئۆتتى، ئۇ بىر پۈتۈن دېھقانغا ئايلاندى، ھەرقانچە كۈچىنىپ ئىشلىگەن بولسىمۇ، ئائىلىسىنىڭ گەدىنىدىكى ھېلىقى قەرزلەرنى پۈتۈنلەي تۈگىتىپ بولالمىدى. لېكىن، ئىشلىمەي ئىلاج يوق ئىدى...

جاھان بىردىنلا ئۆزگەردى، بازارلاردا يېڭىچە بىر قىياپەت چىراي ئاچتى، ھەركىم ئۆز كارامىتىنى كۆرسىتىدىغانغا پۇرسەت كەلدى. مەجىتمۇ بىردىنلا روھلاندى، ئۇنىڭ ئىچىدە ساقلاپ كەلگەن ھۈنرى مانا ئەمدى ئەسقاتتى، ئۇ، كىشىلەر دېگەن بايىقى نا- ۋايخاننى ئاچتى. ئۇ ناۋايخانسى ئۈچۈن ئىنتايىن كۆيۈنۈپ ئىشلىدى، ئەتكەن نانىلىرىنىڭ سۈپىتىنى تەد- رىجى - تەدرىجى ياخشىلىدى، بازارمۇ بازار، مەھەللىمۇ

مەھەللە بېرىپ، خېرىدار چىللاپ نان ساتتى، كىرىمى، پايدىسى بىرسى ئىككى، ئىككىسى ئۈچ بولۇپ كۆپەيدى، 1983 - يىلغا كەلگەندە، ئۇنىڭ پۇلى دەسمائىسىدىن باشقا 3000 يۈەنگە يەتتى.

### ئەپلەشمە يىدىغان ئىش بارمۇ؟

1980 - يىلى، قەشقەر يېڭى شەھەر ناھىيىسىنىڭ باغچى يېزا قالۇق 7 - كەنت 6 - مەھەللىسىدە باشقا جايلاردىكىگە ئوخشاش يەرلەر مەھسۇلاتقا بىرلەشتۈرۈلۈپ ئائىلىلەرگىچە ھۆددىگە بېرىلدى، بۇ چاغدا، مەجىت قاۋۇل ئائىلىسىگە 30 مۇ يەر تېگىشلىك بولدى، بۇ ئاز يەر ئەمەس ئىدى، ئۇنىڭ ئۈستىگە كۆپىنچىسى ھوسۇلى تۆۋەن، كۈچ كۆپ كېتىدىغان يەرلەر ئىدى، مەجىت قاۋۇل بۇ يەرلەرنى ئۆزگەرتىش، كۆپ ھوسۇل ئېلىش ئۈچۈن كۆپ ئويلاندى ۋە ئەمگەك سىجىللىقىنى ئازايتىش نىيىتىگە كەلدى. شۇنىڭ بىلەن ئۇ، يېزىدىن 3000 يۈەن پۇل قەرز ئالدى، 3000 يۈەننى ئۆز يېرىدىن چىقاردى - دە، بىردانە قول تىراكتورى ۋە بىر يۈرۈش چاتما سايما سېتىۋالدى، راست دېگەندەك، ئۇ تىراكتورنىڭ ھەر تەرەپلىمە پايدىسىنى كۆردى، ئېمىزنىڭ جاپالىق جىسمانىي ئەمگىكى ئاسانلاشتى، تېخى ئۇ تىراكتور بىلەن باشقىلارنىڭ يۈكىنى توشىدى. يېرىنى ئاغدۇرۇپ بەردى، ئۇرۇقلىرىنى سېلىپ، خامانلىرىنى تەپتى، بۇنىڭدىنمۇ ئوبدانلا كىرىم بولدى، شۇڭا ئۇ ھەر يىلى تىراكتور بىلەن قىلغان قوشۇمچە كىرىمىنى

روسنى ئۈچ، تۆت مىڭ يۈندىن كەملىتىپ قويمىدى...  
— مىجىت،— دەيدى بىركۈنى ئۇنىڭ بىر قانچە تېخنىك  
دوستلىرى، — تېرىقچىلىقىنىمۇ ئېھتىياغا بېقىپ قىلمىسا  
بولمايدۇ، سىلەرنىڭ بۇ ئەتراپتا كۆكتات، قوغۇن -  
تاۋۇز تېرىيدىغانلار بەك ئاز ئىكەن. سەن مۇشۇ كەسىپ  
بىلەن ئاز-تولا شۇغۇللىنىپ باقساڭ قانداق؟!  
— بۇ مەن قىلىپ باقمىغان ئىش، قاملاشتۇرالار-  
مەنمۇ؟

— قاملاشتۇرىسەن. بىز تېخنىكا جەھەتتىن ياردەم  
بېرىمىز، ھازىر بىرمو يەرگە بۇغداي تېرىسا ئاران  
400 — 500 يۈەن كىرىم قىلغىلى بولىدۇ.  
مىجىت ئۆزىگە تەۋە يەرلەرنى ھېلىقى دوستلىرىغا  
كۆرسەتتى، ئۇلار ئالتە مو يەردە تاۋۇز ئۆستۈرسە بولى-  
دىغانلىقىنى مۇقىملاشتۇردى ۋە ئۇرۇق ئېلىپ بېرىپ  
تېرىپ بەردى. كېيىن، ئۇلار بىر قانچە قېتىم بېرىپ،  
تېخنىكىلىق مەسلىھەت بەردى. مىجىتمۇ ئوغۇتلاش، پەر-  
ۋىش قىلىش، دېھقانچىلىق دورىلىرىنى ئىشلىتىش بىلىم-  
لىرىنى ئۆزلەشتۈرۈۋالدى. تۇنجى يىلى، يەنى 1984 -  
يىلى ئۇ ئالتە مو يەرگە تېرىلغان تاۋۇزدىن 6500 يۈەن  
كىرىم قىلدى. شۇنىڭدىن كېيىن، ئۇ، ھەر يىلى ئالتە،  
يەتتە مو يەرگە تاۋۇز تېرىپ سېتىشنى داۋاملاشتۇردى.  
مىجىت قاۋۇل يەنە، ئىككى مو بوش-بىكار يەرگە 1400  
يۈەن مەبلەغ سېلىپ، ئىككى بېلىق كۆلى كولىتىپ بېلى-  
جان سېلىپ، بېلىقچىلىق بىلەنمۇ شۇغۇللاندى، ئالتە مو  
بىنام يەر ئېچىپ، ئۈچ مو مېۋىلىك باغ، ئۈچ مو بېدە  
تەھيا قىلدى.

## ھەۋەسىم؛ بايلىق

«مىجىت قاۋۇل كالا ساتمىدىكەن» دېسە، شۇ ئەتە راپىتىكى كىشىلەر ئىشەنمەيدۇ، ئىشەنگەنلەرمۇ «ساتمىمۇ» ئورنىغا يەنە كالا ئالماي قويمايدۇ» دەيدۇ. بۇ راست. ئەينى يىللاردا مىجىت قاۋۇلنىڭ كالا تۈگۈل توخۇ - مۈشۈكىمۇ يوق ئىدى. خۇدانىڭ بەرمەيدىغان بەندىسى يوق، يەرلەر ھۆددىگە بېرىلگەندە، ئۇنىڭغا كولىپكىتىپ نىڭ جۇغى كىچىك، نىمىجان ئىككى كالىسى تەقسىم بولۇپ قالدى. نېمىلا بولمىسۇن، پۇتى يەرنى تېرەپ تۇرىدىغان كالا - دە! ئۇلار بۇنىڭغا خۇشال بولغان ئىدى. ئۇلار بۇ كالىلارنى باقتى، باقتى، لېكىن، ئىككى كالا ئۈچ بولمىدى.

كۈنلەرنىڭ بىرىدە مىجىت سوخوغا ① بېرىپ قالدى ۋە ھەر - ھەر نەسىللىك ئالا كالىلارنى كۆرۈپ ھەۋەسى قوزغالدى. ئۇ چوقۇم مۇشۇنداق كالىدىن قىلماي قويمايمەنغۇ؟ دېگەن نىيەتكە كەلدى. بۇ ئىش بولۇپ ئۇزاق ئۆتمەي ئۇنىڭ ھېلىقى دوستلىرى مۇنداق مەسلىھەت بېرىشتى:

— نەسلى ناچار كالىدىن ئوننى باققاندىن، نەسلى ياخشى كالىدىن بىرنى باققان ياخشى. ئۆيىڭىزدىكى كالىلارنى بېقىپ زىيان تارتىسىزكى، ھەرگىز پايدا ئالالمايسىز، شۇڭا ئۇلارنى يوق قىلىپ، پۇلىغا ئەلا نەسىللىك كالىدىن ئېلىڭ....

① سوخو - 41 - تۈەن مەيدانى.

بۇ گەپ ئۇنىڭغا تازا ياقتى.

1983 - يىلى، مەجىت قاۋۇل ھېلىقى ئىككى كالىنى ئازغىنە پۇلغا ساتتى ۋە 2700 يۈەنگە ئەلا نەسىللىك كالىدىن ئۈچىنى سېتىۋالدى، ياندۇرقى يىلى بۇ ئۈچ كالىدىن ئىككى موزاي تۇغدۇرۇپ، ئۇنى 4500 يۈەنگە ساتتى-دە، ئورنىغا چوڭدىن ئىككىنى سېتىۋالدى. شۇنىڭدىن كېيىن ئۇ، بىر خىل كۈچلۈك ھەۋەس، ئىشتىياق بىلەن بۇ خىل كالىلارنىڭ سانىنى كۆپەيتتى، نەسىلىنى يىمامۇ يىل ساپلاشتۇردى. شۇنداق قىلىپ، ئۇ، ھەر بىرىنى 1500 يۈەندىن 3000 يۈەنگىچە ساتقىلى بولىدىغان ئەلانەسىللىك كالا سانىنى 15 كە يەتكۈزۈپ، ئەلانەسىللىك كالا بېقىش ماھىرىغا ئايلاندى.

### تامام - تامام كۆل تولا

بۇنىڭدىن بىر قانچە يىل ئىلگىرى مەھەللە باشلىقى سايلىمى بولدى، دېھقانلارنىڭ ھەممىسى مەجىت قاۋۇلنى پەمى، تېخنىكىسى بار، بىزنى باي بولۇشقا باشلاپ بارا-لايدۇ دەپ، مەھەللە باشلىقلىقىغا سايلاشتى؛ دېھقانلار بىكار ئېيتىمىغان ئىدى: ئۇ دېھقانلارنى باي بولۇشقا ھەقىقىي تۈردە يېتەكلىدى، ئىشلەپچىقىرىشتا باشلامچى بولۇپ، چارە - ئامال ئىزلەپ، پىلان - تەدبىر تۈزۈپ، ئەقىل كۆرسەتتى، ئاز سەرىپىيات بىلەن كۆپ نەپ ئېلىش، تەبىئىي ئەۋزەللىك ۋە شەرت - شارائىتتىن ئۈنۈملۈك پايدىلىنىش ئارقىلىق، تەبىئىي ئەۋزەللىكىنى ئىقتىسادىي ئەۋزەللىككە ئايلاندۇرۇپ، دېھقانلارنىڭ تۇرمۇش سەۋىيەسى



ھېسنى زور دەرىجىدە يۇقىرى كۆتۈردى. قولى ئوچۇق  
لۇق بىلەن پۇل، ئاشلىق قاتارلىق ماددىي نەرسىلەرنى  
چىقىرىپ، نامراتلارنى يۆلىدى، پۇلى بارلارنى يەرگە  
مەبلەغ سېلىشقا يېتەكلىدى، كۆپ خىل ئىگىلىك بىلەن  
شۇغۇللىنىش ۋە كۆپ خىل تېرىقچىلىق قاتلىمىنى دېھ-  
قانلار ئارىسىغا يىلتىز تارتقۇزۇپ، بىرقانچە يىل ئىچى-  
دىلا مەھەللىنى ئىلغار مەھەللە قاتارىغا كىرگۈزدى.

— سىز يىلىغا ئوتتۇرا ھېساب بىلەن قانچە پۇل  
كىرىم قىلالايسىز؟— دەپ سورىدىم مەن زىيارەت قىلىش  
جەريانىدا.

— ھېسابلاپ باقساق بولىدۇ،— دېدى مەجىت  
قاۋۇل تەمكىنلىك بىلەن،— مەن ئۇ ئايدا مانچىلىك،  
بۇ ئايدا ئانچىلىك پۇل كىرىم كەلتۈرمەن دېمەيمەن  
ھەم تاپقان پۇلۇمنى يېزىپمۇ ئولتۇرمايمەن. سىزمۇ  
بىلىسىز، ھازىر دېقانلارنىڭ زىممىسىدە بىرمۇنچە سېلىق  
بار. مەن ھەر يىلى بىرنەچچە قېتىم ئاشۇ سېلىقلارنى  
يىغىمەن. بەزىلەر سېلىقنى دېگەن چاغدا بېرەلەيدۇ،  
بەزىلەر بېرەلمەيدۇ، ئەمما، يۇقىرىدىن سۈيىلەپ تۇرىدۇ،  
مەن سېلىقنى بېرەلمىگەنلەرنىڭ پۇلىنى ئۆز يېنىمدىن  
بېرىۋېتىمەن، كېيىن ئۇلار بەرسە ئالىمەن، بەرمىسە  
دېمەيمەن. نېمىشقا دېسىڭىز، ھەممىمىز ئوخشاش دېھقان،  
دېھقان دېگەننىڭ دەردىنى دېھقان بىلىدۇ، يېنىدا  
بولسا، دېھقان دېگەن بەرمەيدىغان ئەسكىمۇ؟ بىلىسىڭىز،  
بۇنىڭدەك ئۇلۇغ ئىنسان يوق!... مەندە كىرىم بولىدى-  
غان بىرمۇنچە ئىش بار، ئاز بولسىمۇ، ھەر تەرەپتىن

كېرىم بولغاچقا، تاما - تاما كۆل تولار دېگەندەك بىر ئىش بولىدىكەن. مەن 1990 - يىلى بىر يىللىق كېرىم جەمئىي ھېسابلاپ باققان، شۇ يىلى مەن ئائىلەمنىڭ ئومۇمىي كېرىمىنى 23 مىڭ يۈەنگە يەتكۈزۈپتەن، بۇل تۇرمۇشۇنىڭدىن سەل ئاشتى، بۇ يىلىمۇ 20 مىڭ يۈەن دىن ئاشۇرمىەن. ھازىرغىچە بۇغدايدىن 6500 كىلوگىرام ئۇرۇقلۇق ئېلىپ، 5000 يۈەنگە يېقىن كېرىم بولدى، سەككىز مويەرگە تېرىغان تاۋۇزدىن 3000 يۈەن كېرىم قىلىپ بولدۇم، قالغان تاۋۇزدىن يەنە تۆت، بەش مىڭ يۈەن كېرىم قىلىمەن دەپ ئولتۇرمىەن، يېلىقچىلىق، كۆكتاتچىلىق، كىراكەشلىك، باغۋەنچىلىك تىنىمۇ 3000 يۈەن ئەتراپىدا كېرىم قىلىپ بولدۇم. قالغىنى ئېتىزدا بار، كارامىتىنى كۈزدە كۆرىمىز...

### خاتىمە

مىجىت قاۋۇل 1980 - يىلىدىن باشلاپ ھەر يىلى كەنت، يېزا، ناھىيە تەرىپىدىن كۆپ قېتىم ئالدىن بېيىغان ئائىلە، نامراتلارنى يۆلەشتىكى ئىلغار شەخس، مۇنەۋۋەر كومپارتىيە ئەزاسى بولۇپ باھالاندى ۋە 1988 - يىلى قەشقەر ۋىلايىتى بويىچە ئۈلگىلىك دېھقان بولۇپ مۇكاپاتلاندى.

ھۈرمەتلىك كىتابخان، سىز مىجىت قاۋۇلنىڭ تەجرىبىسىدىن نېمىنى ھېس قىلىدىڭىز، پۇل، بايلىق يارىتىش توغرىسىدىكى ھېلىقىدەك گەپلەرگە نېمە دەپ باھا بەرسىڭىز بولغۇدەك؟! ۲۲۹۱

1992 - يىلى 7 - ئاينىڭ 30 - كۈنى، قەشقەر -

يېڭىشەھەر باغچا يېزا.



## مېھرىبانلىق — ئۇلۇغلۇق

1

ئابدۇجېلىل ھاجىم ھەمىشە ئالدىراش، ئۇنى ھەر كۈنى نۇرغۇن ئىش كۈتۈپ تۇراتتى، راستىنى ئېيتقاندا، ئۇ ئۆزىگە يۈكلۈۋالغان ئالدىراشچىلىقنىڭ سىرلىرىنى ئۆزىمۇ يېشىپ بېرەلمەيتتى. شۇنداق، ئالدىراشلىق ئۇنىڭغا ئادەت بولۇپ قالدى، ئۇنىڭغا ھېچكىم تاقابىل تۇرالمايدۇ، ئۇنى ھېچكىم ئۆزگەرتەلمەيدۇ، ئۆزىمۇ شۇنداق قىلىشقا ھازىرچە قادىر ئەمەس، ئۇنى پەقەت مەلۇم بىر ھايات باسقۇچلا ئۆزگەرتەلەيدۇ ۋە ئۇنىڭ تەسىرىنى ئاجىزلاشتۇرالايدۇ.

بىراق، ئاشۇ ئالدىراشچىلىقنىڭمۇ پەيدا بولۇش جەريانى، ھەتتا ھېكايىسى بار.

2

1987 - يىلى 8 - ئاي مەزگىلى ئىدى. بىر كۈنى ئابدۇجېلىل ھاجىمنى بازارلىق ھۆكۈمەتكە چاقىرىشتى. ئۇ، ئىككىلىنىپراق باردى.

— قايسى كۈنى سىزگە 1 - قوشۇمچە ئەترەتنىڭ كېيىنى قىلغانىدىم، — دېدى شۇ چاغدىكى بازار باشلىقى سالام - سائەتتىن كېيىن، — بۇ ئەترەت سىزگە ئوخشاش قابىلىيىتى بار بىر ئادەمگە بەكمۇ موھتاج بولۇپ قالدى. بىز كۆپ باش قاتۇرۇپ، سىزدىن مۇۋاپىق بىراق بىر ئادەمنى تاپالمايدۇق... ھازىر كارخانا پۈتۈنلەي ۋەيران بولدى. سەۋەبى سىزگە ئايان. بۇنىڭغا تەشكىلمۇ بىرنەرسە دېيەلمەي قالدى... تەشكىل ۋە ئامما قىيىن ئەھۋالدا قالغاندا، قاراپ تۇرسىڭىزمۇ بولماس!؟ بىزمۇ قاراپ تۇرمايمىز، باشقا قىيىنچىلىق بولسا، كۆزىمىز كۆرەر!...

— ھەر قايسىلىرى بولغان يەردە، مەن كارخانىنى ھۆددىگە ئېلىشتىن قورقمايمەن، — دېدى ئابدۇجېلىل ھاجىم، — لېكىن، بىگىم يوق، قابىلىيىتىم تۆۋەن بىر ئادەممەن...

— مەن سىزگە ئىشىنىمەن! — دېدى ئابدۇجېلىل.  
ئۇ قايتىپ چىقىۋېتىپ ئويلاندى. بىرقانچە ئاينىڭ ئالدىدا ئۇ بايقى 1 - قوشۇمچە ئەترەتنىڭ ۋەيران بولۇش ئالدىدا تۇرغانلىقىنى ئاڭلىغان ۋە ئەترەتنىڭ باشلىقىغا مەسلىھەت سېلىپ، ئۆزىنىڭ ناۋات زاۋۇتى بىلەن بىر ۋە ترەتنى بىرلەشتۈرۈپ، سەرمايىسىنى جۇغللاپ، كارخانىنى جانلاندۇرۇشنى ئوتتۇرىغا قويغانىدى. بىراق، ھېلىقى باشلىق ئۆزىنىڭ ھوقۇق دائىرىسى ۋە مەنپەئەتدارلىق ئىمتىيازىنىڭ چەكلىمىگە ئۇچرايدىغانلىقىدىن ئەنسىرەپ، ئۇنىڭ تەكلىپىنى رەت قىلىۋەت

كەنىدى. ئاخىرىدا بېرىپ، كارخانا ئاشۇ سىياسەتنى كارخانىنىڭ دەسمايىسى دەپ قارايدىغان، كۆزى كىچىك، قورسىقى تار كىشىنىڭ قولىدا مۇقىم مۈلۈكى، سەرمايىسى خوراپ ۋەيران بولدى. بىرقانچە كۈننىڭ ئالدىدا، بازارلىق ھۆكۈمەت ئابدۇجېلىل ھاجىمنى چاقىرتىپ، بۇ قوشۇمچە ئەترەتنى ھۆددىگە ئېلىشنى ئوتتۇرىغا قويدى، ئابدۇجېلىل ھاجىم كارخانىنىڭ شۇ چاغدىكى ئەھۋالىنى ئوبدان بىلگەچكە، ئىككىلىنىپ قالدى. ئۇنىڭ قورقىدىغىنى باشقا نەرسە ئەمەس، سىياسىي چەكلىمە ئىدى. ئۇ چاغلاردا كارخانا باشقۇرۇش، كارخانا توغرىسىدىكى سىياسەتلەر ھازىرقىدەك كەڭ، ھازىرقىدەك ئەركىن ئەمەس بولۇپ، پىلانلىق ئىگىلىك ئاساسىي ئورۇندا تۇراتتى. كارخانىلار بېكىنمە ئىگىلىك ئىشلەپچىقىرىش تۈزۈلمىسىدىن پۈتۈنلەي قۇتۇلۇش يولىغا يۈزلەنمىگەنىدى. ئۇنىڭ ئۈستىگە پۇل تاپقان، خۇسۇسىي ئىگىلىك بىلەن شۇغۇللانغان كىشىلەر ئۆتكەن بىر مەزگىلدە تارتىپ چىقىرىلىپ، بولۇشىغا دۇمبالانغان ۋە كۆرگىلىكىنى كۆرگەنىدى، بۇنداق ساۋاق ھاجىمىنىڭ قەلبىدىن تېخى يوقالمىغانىدى. شۇڭا كەلگۈسىدىكى تەقدىر ھەققىدە ئالدىن بىر نېمە دېگىلى بولمايتتى.

ئۇ، ئۆيىگە كېلىپ ئەھۋالىنى دادىسىغا دېدى، دادىسى: — يەتتە چەنلەپ بىر كەس دېگەن گەپ بار، بالام، لېكىن، قۇرۇق ئۇستىخانغا گۆش قوندۇرۇش ئاسان ئەمەس، ئويلان، — دېدى.

راست، ئادەم دېگەن ئالدى گۈل، كەينى تىكەن  
ئەرسە. قانداق قىلغان تۈزۈك؟! ئۇ بىرقانچە دوستى  
بىلەن بۇ ھەقتە پاراڭلاشتى. ئۇلارنىڭ پىكرى ھەرخىل  
بولسىمۇ، ئاساسىي ئېقىم ئابدۇجېلىل ھاجىمنى رىغ  
پەتلەندۈردى.

### 3

ئۇ، ئاخىرى قەتئىي نىيەتكە كەلدى، بازارلىق  
ھۆكۈمەتكە كىرىپ توختام شەرتلىرى ئۈستىدە كېڭەشتى.  
توختام مەزمۇنى خېلى كۆپ تالاش - تارتىش، ئۆز-  
گەرتىش ئارقىلىق ئون يىل قىلىپ بېكىتىلدى.  
ئۇ، 38 ياشقا كىرگەن، خۇشپېئىل، يۇمشاق، كۆيۈم-  
لۈك ئادەم ئىدى. ئۇنىڭ دادىسى يەكەن ناھىيىلىك  
قەنت زاۋۇتىنىڭ تېخنىكىسى بولۇپ، 60 - يىللاردىن  
كېيىن، يۇقىرى تەبىقىدىن كېلىپ چىققان دەپ تارتىپ  
چىقىرىلغان، شۇ ۋەجىدىن ئابدۇجېلىل ھاجىمنىڭ باش-  
لانغۇچ مەكتەپتىكى ئوقۇشى توختاپ، يېزا ئىگىلىك-  
نىڭ بىرىنچى سېپىگە ھەيدەلگەن، 70 - يىللاردا بۇ  
ئاتا - بالا ئائىلىسىدە كىچىك بىر ناۋات زاۋۇتى  
قۇرۇپ، تۆت يىل يوشۇرۇن ماڭغۇزۇپ، ھال - كۈنىنى  
ياخشىلىۋالغان، كېيىن زاۋۇت ئاشكارا بولۇپ قېلىپ  
تاقىۋېتىلگەن، ئابدۇجېلىل ھاجىمىمۇ يەكەن بازارلىق  
ھۆكۈمەت قارىمىقىدىكى بىرىنچى قوشۇمچە ئەترەتكە كى-  
رىپ ئىشلەشكە مەجبۇر بولغانىدى. ئۇ بۇ يەردە بىر

مەزگىل ياغاچچىلىق قىلدى، يەنە بىر مەزگىل تۈگمەن چۆرۈپ، پوستە كىچى بولدى، ئاچچىقسۇ خانىدا ئىشلىدى، يەنە بىر مەزگىل كۆكتاغانا ۋە ناۋات سېتىش دۇكىنىدا پىركازچىك بولدى. ئۇنىڭ قىلمىغىنى قالمىدى، كۆرمىگىنىمۇ، چەكمىگەن ئازابىمۇ ئاز قالدى. 80-يىللاردا ھۆكۈمەت خۇسۇسىي ئىگىلىككە ئاز - تولا يول قويدى، قالايمىقا نىچىلىقلار بارا - بارا ئوڭشالدى. بۇ چاغدا ھاجىم كارخانىدىن چىقىۋالدى ۋە بازارنىڭ ناۋات يېرىگە بىر رېمونتچىلىق دۇكىنى ئاچتى، ئىش - ئوقىتى كۆڭۈلدىكىدەك بولدى، قولى پۇل كۆردى، كېيىن ئۇ بۇ ئىشقا يانداپ ناۋات ئىشلەش زاۋۇتىدىن بىرنى قۇردى ۋە ھەمسائىلە خېلى كۆپ پۇل تاپتى، قۇرداشلىرى ئارىسىدا ئۇ پۇلى ھەممىدىن كۆپ، تەسىرى، ئابرويى ھەممىدىن يۇقىرى ئادەمگە ئايلاندى.

بىراق، مانائەمدى ئىش باشقىچە بولۇپ قالدى، ئۇ باشقىچە بىر خوجا يېنى بولۇپ قالدى. خوجا يېنى بولغاندىمۇ بەشلا ئادەمگە، ئىشىكى ھەركۈنى بىر، ئىككى نۆۋەت ئېچىلىپ تۇرىدىغان بىر ئاچچىقسۇ خانىغا، كارخانىنىڭ 31 مىڭ يۈەن بانكا قەرزىگە خوجا يېنى بولدى؛ يەنە تېخى سۈپىتى ئۆزگىرىپ كەتكەن، سېتىلماي بېسىلىپ قالغان 700 كىلوگرام ماتاڭ، 550 كىلوگرام كېسىلگەن چۆپ ئاش، 600 كىلوگرام ناۋات، توپىغا ئارىلىشىپ كەتكەن بىر دۆۋە تۈز، تورۇسلىرى تۆكۈلۈپ تۇرىدىغان كارخانا ئۆيلىرىگىمۇ خوجا يېنى بولدى...

ئەينى چاغدا، ئابدۇجېلىل ھاجىم بۇلارنى كۆرگەن

ۋە كۆرۈپ ئادەتلىنىپ قالغان كۆز بىلەنلا مۇئامىلە قىلىنغانىدى. ئۇلارنى بىر - بىرلەپ ئۆتكۈزۈپ ئېلىۋالغاندا بولسا، يېڭىدىن كۆرۈۋاتقان، بىلىۋاتقاندا ئەنە شۇ تىق ئۆكۈندى! ھەتتا، بىر قانچە كۈنگىچە كۆزىگە ئۇيۇقمۇ كىرمىدى، ئىشىنى نەدىن باشلاشنى بىلمىگەندەك گاڭگىرايمۇ قالدى. كېيىن ئۇ: مەن يالغۇز ئاشۇ نەرسىلەر - گىلا خوجا يىن ئەمەس، بەلكى، ئۆزۈمگە ۋە ئۆزۈمدە جارى قىلدۇرۇشقا تېگىشلىك نەرسىلەرگىمۇ خوجا يىن، دېگەنلەرنى خىيال قىلدى.

ئۇ ئەتراپلىق ئويلىنىدى ۋە كارخانىنىڭ ئىچكى قىسمىدا تەكشۈرۈش ئېلىپ باردى: كارخانا يەرلىك مەھسۇلاتلارنى پىششىقلاپ ئىشلەش ۋە ئىشلەپچىقىرىشنى ئاساس قىلىدىغان ئۇنىۋېرسال كارخانا ئىدى، شۇڭا ئۇنىڭ چىقىش يولى، ئىستىقبالى بار ئىدى، ئۇ، كۆڭلىدە بىر مۇنچە پىلانلارنى نۇزدى ۋە يولغا قويۇشنىڭ يوللىرى ئۈستىدە مۇلاھىزە يۈرگۈزدى. ئۇ ئويلىغان، پىلانلىغان ئىشلارنىڭ ھەممىسىگە پۇل كېتەتتى، ئەمەلىيەتتەمۇ كارخانا دېمەك - پۇل دېمەك، كارخانا دېمەك - مەبلەغ دېمەك ئىدى. شۇنداق بولۇشىغا قارىماي، بۇ كارخانا پۇل تېپىپ بېرىدىغان، مەبلىغى كۆپ كارخانا ئەمەس ئىدى، شۇڭا ئۇنىڭغا ئايلانما مەبلەغ سالمىسا بولمايتتى، مەبلەغ سالغاندىلا بۇ كارخانا ئارقىلىق پۇل تاپقىلىمۇ، چىقىش يولىنى ئاچقىلىمۇ بولاتتى، ئەمما، پۇل ئىشنى ھەدەپلا ھەل قىلىپ كەتكىلىمۇ بولمايتتى، قەرز پۇلغا تايىنىپ ھەل قىلىپ كەتكىلى بولسىمۇ، ئۇنىڭ خۇشال



لىقىدىن خاپىلىقى كۆپ بولاتتى. ئۆزىدە بار پۇل  
ۋە ئازغىنە سەرمايسىگە تايىنىپ كارخانىنىڭ توختاپ  
قالغان بىرقانچە تۈرلۈك كەسپىنى بىراقلا يۈرۈشتۈرگەن  
لىمۇ بولمايتتى، ئۇ، ئالدى بىلەن كارخانىنىڭ ئېيىغا  
بىرنەچچە يۈز يۈەن ئۆسۈم قوشۇلۇپ تۇرىدىغان 12  
مىڭ يۈەن بانكا قەرزىنى تۆلمۈەتتى. ئاندىن بازىرى  
ئىتتىك، ئۈنۈمى ناھايىتى ياخشى، دەسمايە ئاز كېتىدە  
غان كەسپلىرىنى ئىشقا كىرگۈزۈشكە تۈتۈش قىلدى.

4

بىر كۈنى ئابدۇجېلىل ھاجىم كارخانا قارىمىقىدىكى  
ئاچچىقسۇ زاۋۇتىغا كىردى. بۇ يەردە ئىلگىرى ئون نەچچە  
ئادەم ئىشلەيتتى، ھازىر ئاران بىرلا ئادەم قالغانىدە.  
باشقىلارنىڭ ئىش ھەققى، تۇرمۇشى كاپالەتكە  
ئىگە بولمىغانلىقتىن، بۇ يەردىن بىر - بىرلەپ چىقىپ  
كەتكەنىدى. ھېلىقى ئادەممۇ زاۋۇتنىڭ كىرىم - چىقىمى  
مىدىن تازا رازى ئەمەس ئىدى، تۇرمۇشىنى ئاران -  
ئاران قامداپ كېلىۋاتاتتى. گەرچە، ھۆكۈمەت بۇ  
زاۋۇتقا ھەر يىلى 45 مىڭ كىلوگرام كىپەك، 5500  
كىلوگرام ئارپا، 7500 كىلوگرام كۈنجۈرە قاتارلىقلارنى  
ئەڭ تۆۋەن باھادا سېتىپ بېرىپ كېلىۋاتقان بولسىمۇ،  
يەنىلازىيان تارتىشتىن قۇتۇلالمىغانىدى. ئابدۇجېلىل ھا -  
جىم زاۋۇتىنى تەكشۈرۈپ كۆرۈپ، زاۋۇت ئىچىدىكى قالايم -

ھىقانچىلىق ۋە مەينە تېچلىكتىن قاتتىق سەسكىنىپ كەتتى ۋە ھېلىقى ئادەمگە:

— ئىشىنى دەرھال توختىتىڭ، بۈگۈندىن باشلاپ، ئالدى بىلەن زاۋۇتىنى پاكىز تازىلاپ، چىرايلىق رەتلەڭ، قانچە كۈن كەتسە مەيلى، يېتىشەلمىسىڭىز، ئادەم بېرەي، تام — تورۇسلارنى رېمونت قىلىش، ئاقلاشقا باشقا ئادەم بەلگىلەيمەن، زاۋۇت ئىچى پاكىز، چىرايلىق، رەتلىك بولمايدىكەن، ئىشلەپچىقىرىش ئېلىپ بارمايمىز، — دېدى. — ئىش توختاتساق بولمايدۇ، — دېدى ھېلىقى ئاچچىقسۇ ئىشچىسى ئىككىلىنىپ، — سىز بىلىمىسىڭىز كېرەك، بىر قانچە كۈن ئىشلىمىسەك خېرىدارلىرىمىز باشقا يەرگە كېتىۋالىدۇ. ئۇ چاغدا، كۈنىمىز تېخىمۇ تەسكە چۈشىدۇ. مېنىڭ ئائىلەم ئىقتىسادىي جەھەتتە ۋەيران بولمىدۇ...

— خاتىرجەم بولۇڭ، ئىش ھەققىڭىزگە مەن كېپىل، بۇ يەردە ئىشلىگىڭىز يوقمۇ — يا؟ ئۇنداق بولسا، مېنىڭ باشقا ئامال م يوق، ھەقىقىي كۆيۈنۈپ ئىشلىگىڭىز بولسا، بىز با مەسلىھەت ئىش قىلايلى... قانداق؟!

شۇنداق، كارخانا مەبلەغقە مۇھتاج. ئىختىساس ئىگىسىگە، خېرىدارغا مۇھتاج. شۇنىڭ بىلەن بىر چاغدا يەنە بۇلاردىنمۇ ئالدىنقى ئورۇندا تۇرىدىغان بىر ئىش بار. ئۇ بولسىمۇ سۈپەت. سۈپەت كارخانىنىڭ ھاياتىي كۈچىنىڭ نامايەندىسى. ئابدۇجېلىل ھاجىم بىر مەزگىل تەجرىبە ئاساسىدا يەكۈنلىگەن بۇ خۇلاسىە ئۇنىڭ كېيىنكى ئۇزاق بىر مەزگىللىك كارخانا باشقۇرۇش جەريانىدا.

ئىدىمۇ ئۆز ئىپادىسىنى نامايەن قىلدى. ئارىدىن بىر قانچە كۈن ئۆتتى، ئاچچىقسۇ زاۋۇت نىڭ ئىچى رەتلەندى. تاملىرى رېمونت قىلىپ ئاقارتىلدى. بۇ يەردە ئىشلەۋاتقان ھېلىقى ئۇستامنىڭ ئاچچىقسۇ ئىشلەشتىكى تەجرىبىسى مول، قابىلىيىتى يۇقىرى بولسىمۇ، تۈرلۈك سەۋەبلەردىن رولىنى ياخشى جارى قىلمايدۇر. ئالماي كەلگەندى. ئابدۇجېلىل ھاجىم بىر كۈنى ئادەبىي بىر سورۇن ھازىرلاپ، ئۇ كىشى بىلەن پاراڭلاشنى، ھېلىقى ئىشچى قاتتىق ھاجىم ئىكەنلىكىنى ۋە كۈچىنى ئىشلىتىش ئىرادىسىگە كەلدى.

سەزغىنچىل قىلدىڭىز مەن، ھازىر بىزنى نۇرغۇن قىيىنچىلىق كۈتۈپ تۇرۇۋاتىدۇ. ئۇنى بىز يەتمەسەك ئۇ بىزنى يېڭىدۇ، بىزنى خاراپ قىلىشىمۇ مۇمكىن، — دېدى ئابدۇجېلىل ھاجىم شۇ قېتىمقى سورۇندا، — بىز ئىشنى يېڭىباشتىن باشلايلى، سىز ماڭا ئوبدان ماسلىشىپ بېرىڭ. ھەر قانداق قىيىنچىلىقىڭىز بولسا ماڭا دەڭ، ھەل قىلىشقا مەن كېپىل. بىر شەرت: ئاچچىقسۇنىڭ سۈپەتلىك، تەملىك چىقىشىغا سىز كېپىل، بىز بۇ زاۋۇتنى ياخشى باشقۇرۇشقا بولمايدۇ. ئاچچىقسۇ يەكەن خەلقىنىڭ يېمەك - ئىچمەكلىكى كەم بولسا بولمايدىغان تېتىتقۇ. خەلقىمىز ئاچچىقسۇغا ئادەتلىنىپ كەتكەن. بۇ بىزنىڭ زاۋۇتنى روناقتا تاپقۇزۇشتىكى يول. بىز، قالغان ئىشنى مەن ئانچە بىلىپ كەتمەيمەن، ئاچچىقسۇ زاۋۇتىنىڭ ئىشلىرىغا ئۆزىڭىز خالىسى مەسئۇل بولىڭ، دەپتەر ئەكىلىپ بېرىمەن، كۈندىلىك كىرىم - چىقىم

قىمغا سىز ئىگە بولۇپ يېزىپ مېڭىڭ...  
— ئۇكام، ماڭا نېمە بولۇپ بۇنچە ئىشىنىپ قال  
دېگىز؟ مەن خىجىل بولۇۋاتىمەن، — دېدى ھېلىقى  
كىشى.

— مەن سىزگە ئىشىنىمەن، سىز پاك ئادەم، گەپ  
سىزنىڭ ماڭا ئىشىنىشىڭىزدە قالدى!

ئابدۇجېلىل ھاجىم ئاچچىقسۇ زاۋۇتىنىڭ تارقىلىپ  
كەتكەن باشقا ئىشچىلىرىغا خەۋەر قىلىپ، ئىشلەشنى خا-  
لسا قايتىپ كېلىشىنى تەۋسىيە قىلدى، ئۇلارنىڭ ھەممىسى  
دېگۈدەك خۇشال بولۇپ زاۋۇتقا قايتىپ كەلدى. شۇ-  
نىڭ بىلەن بىر چاغدا ئابدۇجېلىل ھاجىم ئىقتىدارلىق  
كىشىلەرنى جەمئىيەتتىن تاللاپ قوبۇل قىلىپ زاۋۇتنى  
بىردىنلا جانلاندىرۇۋەتتى.

ئارىدىن ئىككى ئايدىن كۆپرەك ۋاقىت ئۆتتى.  
سەككىز توننىغا يېقىن ئاچچىقسۇ ئىشلەپچىقىرىلىپ بازار-  
غا سېلىندى ۋە بىردىنلا خېرىدارلىق مەھسۇلاتقا ئايلى-  
نىپ، باشقا بىر نەچچە ئاچچىقسۇ زاۋۇتىنى پالەچ ھالغا  
چۈشۈرۈپ قويدى. بۇنىڭدا ئىككى سەۋەب بار ئىدى.  
بىرى، ئابدۇجېلىل ھاجىمنىڭ ئاچچىقسۇ زاۋۇتى ئىشلەپچىقار-  
غان مەھسۇلات سۈپەتتە ئالاھىدە ياخشى ئىدى. يەنە بىرى  
ئاچچىقسۇنىڭ ئەسلىدىكى باھاسىنى 30 فۇڭدىن 25  
فۇڭغا چۈشۈرگەن ئىدى. بۇنىڭ بەدىلىگە خېرىدارلار  
كۆپەيدى، ئوبوروت تېزلەشتى. ئابدۇجېلىل ھاجىم يەنە  
زاۋۇتنىڭ ئىچكى قىسمىدا دائىم كۆرۈلۈپ تۇرىدىغان  
بىر قانچە ئىسراپچىلىق ھالقىلىرىنى تېپىپ چىقىپ تىز-

گىنلىدى. ئىش ئۈنۈمى، سۈپەتنى يۇقىرى كۆتۈرۈشنى ئىزچىل تۇتتى.

ئەلۋەتتە، بۇ بىر ئىش بىلەن كارخانىدىكى بۇر-مۇنچە ئادەمنى بېقىپ كەتكىلى بولمايتتى. ھۆددە ۋەزىپىسىنى ئورۇنداشمۇ مۇمكىن ئەمەس ئىدى. كارخانىنىڭ ماڭغۇزسا بولىدىغان يەنە بىر قانچە ئىش تۈرى بار ئىدى. شۇڭا، ھاجىم يۇقىرىقىدەك ئۇسۇل بويىچە ئىشلەپ، بىر يىلدەك ۋاقىت ئىچىدە كارخانىنىڭ خېلى بىر قىسىم ئىشلىرىنى يېڭىباشتىن ئىزغا سېلىۋالدى. بىر نەچچە ئىش تۈرىنى يولغا قويۇپ، ئىشلەپچىقىرىشتا كىرىش تۈردى ۋە بازارغا يۈزلەندۈردى. شۇنىڭغا ئۇلاپلا، ئۇ كارخانىنىڭ كىرىش كەتكەن قۇرۇلۇشلىرىنى بىر قۇر رېمونت قىلدى ياكى چېقىپ قايتىدىن ياسىدى. بۇ ئىشلار خېلى كۆپ قول تۇتتى، نۇرغۇن ئىش كۈنى ۋە ئادەم كۈچى سەرپ بولدى. بۇ ئىشتا، ھاجىم مەبلەغ سېلىشقا تايىنىپلا قالماي، ئىشچى - خىزمەتچىلەرنىڭ كۈچىدىن ئۈنۈملۈك پايدىلاندى، 100 مىڭ يۈەن مەبلەغ سېلىپ، ناۋاتچىلىق زاۋۇتىنى يۈرۈشلەشتۈردى، 50 مو كۆكتات يېرىنى رەتلەپ، بىر قىسىمىغا مېۋىلىك كۆچەن تىكتى، بىر قىسىمىغا قوغۇن - تاۋۇز، كۆكتات، كېۋەز تېرىدى.

كىشى قەلبىنى ئۇتۇش ۋە مايىل قىلىش ئاسان ئە-

مەس، كارخانا باشقۇرۇشتا بولسۇن ياكى سودا - تەجارەتتە بولسۇن، بۇ سەل قاراشقا بولمايدىغان ئىش. شۇڭا ئابدۇجېلىل ھاجىمنىڭ نەزىرىدە بۇ ئاددىي مۇئامىلە قىلىدىغان ئىش ئەمەس ئىدى. «خېرىدارنىڭ بولمىسا، زىيالىقنىڭ بىئەتۋار» دەيتتى ھاجىم. بۇ ئۇنىڭ مۇشۇ ئىشتىكى دەستۇرى ئىدى. ئۇ كارخانا باشقۇرۇشتا باشقىلاردىن ئۈستۈن ئورۇندا ئورۇش ئۈچۈن ئەلا مۇلازىمەت، قىزغىن مۇئامىلە بىلەن خېرىدارلارنىڭ قەلبىنى مايىل قىلىش كېرەك دەپ ئويلايتتى؛ شۇڭا ئۇ ئىزچىل ھالدا بۇ نۇقتىنى ئەمەلىيەتتە گەۋدىلەندۈردى. مۇنداقچە قىلغاندا، ئۇ، سۈپەتنى كارخانىنىڭ جېنى، قەلب مايىلىقىنى بولسا، كارخانىنىڭ قېنى قىلىپ، بۇ ئىككىسىنى كارخانا ھاياتىنىڭ ماددى ۋە مەنىۋى ئاساسى ھەم تۇۋرۇكى قىلدى.

1987 - يىلى 7 - ئاي، روزى ھېيت بايرىمى مەزگىلى ئىدى. بۇ قۇتلۇق ئايەمنىڭ يېقىنلىشىشىغا ئەگىشىپ تاتلىق يېمەكلىكلەرنىڭ باھاسى تەكشۈلدى. باھادا زور ئۆزگىرىش بولدى. تالىشىپ سېتىۋېلىش دولقۇنىمۇ شۇنىڭغا مۇناسىپ ئۆرلىدى. بۇ ئۆرلەشنىڭ ئاساسلىق سەۋەبى كىشىلەرنىڭ ئاغزىدىكى «يەنە ئۆسدىكەن» دېگەن گۇمانىي گەپ ئىدى. شۇڭا بىر قانچە كۈندىلا بازاردىكى تاتلىق يېمەكلىكلەر ماڭا - ماڭا بولۇپ كەتتى، پۇرسەت پەرەس تىجارەتچىلەر قەنت - گېزەكلەرنىڭ باھاسىنى خالىغانچە ئۆستۈرۈپ ھاجەتمەنلەرنى شۈلۈشكە باشلىدى. ئابدۇجېلىل ھاجىممۇ بۇ يىلقى ئەنئەنىۋى بايرام ئۇ-

چۈن ئالدىن تەييارلىق كۆرۈپ خېلى كۆپ قەنت، شەكەر، ناۋات ۋە كەمپۇت قاتارلىقلارنى كەلتۈرۈپ قويغانىدى. ئۇ، بازار ھېلىقىدەك بولۇۋاتقان ئەھۋالدا قانداق قىلىش ئۈستىدە ئويلىنماي تۇرالمىدى، بۇ پايدا ئېلىشنىڭ ئازا ئوبدان پۇرسىتى ئىدى. بۇ پۇلغا تولمۇ ئېھتىياجلىق بولۇۋاتقان ھاجىم ئۈچۈنمۇ قولدىن بېرىپ قويۇشقا بولمايدىغان پۇرسەت ئىدى... بىراق، ھاجىم كۆز ئالدىنى ئويلىسىمۇ بولمايدىغانلىقىنى ئىشەنچ قىلدى. راست، ئۇ، بۇنداق يالت - يۇلت قىلىپ ئۆتۈپ كېتىدىغان بازار سودىسىدا ئۆزىنى يوقىتىپ قويسىمۇ بولمايتتى. شۇڭا ئۇ، ئۆزىدىكى تاتلىق يېمەكلىكلەرنىڭ ھەممىسىنى تەكسى باھادا سېتىشقا رازىغا كەلدى ۋە بازارغا ئون نەچچە توننا قەنت، ناۋات، كەمپۇت، شېكەرنى تۆكمە قىلدى. يەكەن ناھىيە بازارىدىكى تاتلىق يېمەكلىكلەر باھاسىدا لەسىدە پەسىش پەيدا بولدى. بېسىمدارلارنىڭ سودىسىنىڭ بېلىمىگە تېپىلگەنلىكتىن، ھەممىسى ھاجىمدىن غەزەپلەندى ۋە ئۇنىڭ ئالدىغا بېرىپ، ھەممە تاتلىق يېمەكلىكىنى بىراقلا سېتىۋالدىغانلىقىنى بىلدۈرۈشتى. بۇنىڭغا ھاجىم ئۈنماي قويدى ۋە ئۇلارغا نەسىھەت قىلىپ:

— خەلقىمىز نامرات، ئۇلارنىڭ ھەممىسى پۇل تېپىپ تولۇق تويۇنۇپ كەتكىنى يوق، شۇنداق بولسىمۇ، ئايەمنى خۇشال ئۆتكۈزۈش ئۈچۈن بارلىقىنى ئايىمايدۇ، شۇڭا بىز ئۇلارنى ئويلىشىمىز، ئۇلارنىڭ شادلىقىغا شادلىق قوشۇشىمىز. قاغۇسىنى ئازايتىشىمىز كېرەك، — دېدى.

شۇ قېتىمقى تىجارەت ھاجىمىنىڭ نامىنى ھەممىلا يەرگە يايىدى. شۆھرىتىنى ئاشۇردى، نۇرغۇن نامرات كىشىلەر ئۇنىڭغا دۇئا قىلىپ ئامەت تىلىدى. ئۇلارنىڭ كۆڭلى، قەلبى ھاجىمغا مايىل بولدى، كارخانىنىڭ خېرىدارلىرى بىردىنلا كۆيۈنۈپ، ئىشلەپچىقارغان مەھسۇلاتلىرى ئارقا - ئارقىدىن سېتىلىپ تۈگىدى.

ئابدۇجېلىل ھاجىم كارخانا باشقۇرۇش ۋە ئۇنى تەرەققىي قىلدۇرۇش داۋامىدا جەمئىيەتنى كۆزەتتى ۋە كۆپلىگەن كىشىلەرنى دوست تۇتۇپ، ئۇلارغا سودا - تىجارەت داۋامىدا نەپ يەتكۈزدى.

ئىشلەپچىقىرىش، قۇرۇلۇش، مائارىپ تەرەققىياتى، خەلق ئىشلىرى تارماقلىرىغا پۇل ئىئانە قىلىش ۋە ياردەم بېرىش چاقىرىقى ئوتتۇرىغا قويۇلغان ھامان ئوتتۇرىغا چىقىپ، سېخى قولىنى كەڭ ئېچىپ پۇل ئىئانە قىلىپ ماختاشقا سازاۋەر بولۇش بىلەن بىر چاغدا، ئۆز كارخانىسىنى جەمئىيەتكە كەڭ تونۇتتى. ئىناۋەت تىكىلىدى. 1994 - يىلىغا كەلگەندە، ئۇ كارخانىنىڭ نامىنى يەكەن مۇھاجىرلار ھەسسدارلىق مۇلازىمەت شىركىتىگە ئۆزگەرتىپ، ئىشلەپچىقارغان مەھسۇلاتلىرىنى ئۆز جايدىلا سېتىپ قالماي، مەملىكەت ئىچى ۋە سىرتىغا يۈز - لەندۈرۈشتەك مۇۋەپپەقىيەتلىرىگە ئېرىشتى.



يېنى بولسا نۇرغۇن ئىش ئۆزلۈكىدىن يۈرۈشۈپ كېتىدۇ. ئابدۇجېلىل ھاجىمنىڭ ئىشلىرىمۇ شۇنداق بولدى. بىر كالىك يېمىنىڭ ئۈچىنى تېپىۋالسا، ئاخىرى ئۆزلۈكىسىز چىققانغا ئوخشاش، ئابدۇجېلىل ھاجىمنىڭ كارخانا باش قۇرۇش، كەسىپ ۋە مەھسۇلات تۈرلىرىنى كۆپەيتىش سەپىرىمۇ بىرنىڭ ئارقىسىدىن بىرسى ئۆلىنىپ كەلدى. ئۇ، 1994 - يىلىنىڭ ئاخىرلىرىغىچە بولغان ئالتە - يەتتە يىل ئىچىدە كارخانا قارىمىقىدا باقمىچىلىق، پىچىنە - پىرەنىڭ ئىشلەش، فىنتوزا ئىشلەش، ماش ئۇنى تەييارلاش، تەييار چۆپ ئېتىش، مانتاڭ ئىشلەش، ياغاچچىلىق قىلىش، سودا - سېتىق ماگىزىنى ئېچىش، تىكۈچىلىك كارخانىسى قۇرۇش قاتارلىق 12 تۈرلۈك كەسىپنى يولغا قويدى ۋە تەرەققىي قىلدۇردى. لېكىن، بۇلارنىڭ ئاتىلىشى بەكمۇ ئاددىي، كۆرۈنۈشى بەكمۇ ئازدەك كۆرۈنىدۇ. ئەمما، ئۇنىڭ قات - قېتىغا سىڭىپ كىرىدىغان ۋە ئەمەلىي ئەھۋالىنى تەكشۈرۈپ كۆرىدىغان بولساق، باشقا بىر مۇرەككەپ، كەڭ رېئاللىقنى كۆرۈپ ھەيران قالماي تۇرالمايمىز: سەرمايمىسى، مۇقىم مۈلكى نەچچە ئون ھەسسە كۆپەيدى. ئىشچى - خىزمەتچىسى 212 نەپەرگە يەتتى، ھەر يىلى ئۇنىڭ كارخانىسىدا نەچچە ئون تۈمەن مەن پۇل نەچچە قېتىم دۈم، نەچچە قېتىم ئوڭدا بولۇپ دومىلايدۇ، ئۇ بىردە ئازلايدۇ، بىردە كۆپىيىدۇ. ئەمگەك ئىش ھەققى، سەرىپىيات ھەققى ۋە تۈرلۈك چىقىمىلارغا يەنە نەچچە تۈمەن پۇل سىڭىپ كېتىدۇ. ھەر يىلى ئاز دېگەندە - ۋ، ئۈچ، تۆت تۈمەن پۇلنى باج، بازار

باشقۇرۇش، مائارىپ، پاراۋانلىق، نامراتلارغا يار -  
يۆلەك بولۇش قاتارلىق ئىشلارغا سەرپ قىلىنىدۇ، بۇ-  
لارنى بىر - بىرلەپ ھېساب - كىتاب قىلىشقا توغرا كەل-  
مە، ئۇ چاغدا، ناھايىتى زور بىر ماددىي بايلىق تېغىنى  
كۆرۈۋالغىلى بولىدۇ. بۇلارنى ئۇ جاپالىق جىسمانىي  
ۋە ئەقلىي ئەجىرى، قان - تەرى بەدىلىگە بەرپا قىلدى  
ۋە تىكىلدى. بارلىقى، پۈتۈن ۋۇجۇدىمۇ ئۇنىڭغا سىڭ-  
دى، ياشلىق ھاياتىنىڭ قىممەتلىك، گۈزەل چاغلىرى  
مۇجەسسەم بولدى. ئۇ، نېمە ئۈچۈن شۇنچىۋالا قىلدى؟  
نېمە دەپ شۇنداق قىلدى؟ ھالبۇكى، ئۇ بۇلارغا ئەڭ  
تىپىك، ئەڭ ياخشى جاۋاب بېرىشكە ئاجىز، باشقىلارنىڭ  
جاۋاب بېرەلمىشى تېخىمۇ مۇمكىن ئەمەس. ئۇنداقتا، ئۇ  
پۇل ئۈچۈن ياكى بايلىق، مال - مۈلۈك ئۈچۈن شۇ-  
نداق قىلىدىمۇ؟ بىر خىل قالاق، قاتمال ئاچكۆزلۈكنىڭ  
تەسىرىدىن شۇنداق قىلىدىمۇ ياكى كاتتا ئادەم بولۇش،  
شۆھرەت قازىنىش ئۈچۈن شۇنداق قىلىدىمۇ؟ ياق - ياق!  
ئۇ بۇ خىل ھايات داۋانلىرىدىن ئاللاقاچان ھالقىپ  
ئۆتۈپ كەتكەن، بۇ نەرسىلەرنىڭ بىرسىمۇ، ھەتتا، يۇ-  
قىمىدىسىمۇ ئۇنىڭ خىيالىدا يوق، ئۇنىڭ ھەممىگە كۆزى  
توق: پۇلغا، مال - دۇنياغا بۇرنى - قۇلىقىغىچە تويۇقلۇق. ئۇ  
نەرسىلەرنىڭ ئەسلىدىنلا قىممىتى يوققۇ؟ راست ئەمەسمۇ؟  
ئۇ نەرسىلەر ھاياتتا قانچىلىك بىر نەرسە ئىدى! بىر بول-  
سا، سۇنىيى، جانسىز، ساختا نىقاب؛ بىر بولسا، مەلۇم  
قىممەتكە ئىگە قەغەز ياكى مەلۇم قىممەتكە ئىگە جان-  
سىز تۆمۈر - مىتال! مانا شۇنچىلىك.


ئەمما، ھاجىمنىڭ ئاشۇ نىچىۋالا ئىشلارنى قىلىشىنىڭ تېمە ئۈچۈنلىكىگە نېمە دەپ جاۋاب بەرگەن تۈزۈك؟ بەلكىم جاۋاب ناھايىتى كۆپتۇر. لېكىن، بىرلا ئاددىي جاۋاب بار. ئۇ بولسىمۇ، ھايات ئۇلۇغ، مەنىلىك بولۇشى كېرەك، دېگەندىن ئىبارەت، شۇنداق، دۇنيادا ئىنسانىيەت ھاياتلىقىدىن ئۇلۇغ نەرسە، ئۇلۇغ كۈچ يوق! بۇ ئۇلۇغ كۈچ يەنە ئۇلۇقلۇقنى يارىتىدۇ. ھالبۇكى، ئۇلۇقلۇق ئىچىدە مېھرىبانلىقتىن ئىبارەت بىر مېھرىبان بولىدۇ. بىر ئادەم دۇنياغا تۆرەلىدى. دېمەك، دۇنياغا بىر مېھرىبانلىق تۆكۈلدى دېگەن گەپ. ئادەم مانا مۇشۇ مېھرىبانلىقتىن ئىبارەت بۈيۈك سەلتەنەتنى نامايەن قىلىشى، ھاياتلىق سەپىرىدە ئۇنى نۇرانە ياشاشنى كېرەك. ئەمما، ھەممىلا ئادەمدىن بۇ پارلىنىشى ناتايىن. ئۇ ئايرىم كىشىلەرگە مەنسۇپ، ئايرىم كىشىلەرگە مەنسۇپ ئەمەس، ئۇ مەنسۇپ بولغانلا مەنسۇپ بولمىغانلارغا ئۈلگە بولۇشى ۋە بەھىر ئېلىش ئىمكانىيىتى يارىتىپ بېرىشى كېرەك، ئەلۋەتتە، راست، ئابدۇرېشىتخاندىك بۈيۈك پادىشاھ، ئامانساخاندەك بۈيۈك سەنئەتخۇمار، ئالەمگە مەشھۇر ئالىم، ئۆلىمالارنى ياراتقان يەكەندەك بىر مېھرىبانلىق دىياردا بۈگۈنكى كۈندىمۇ مۇھەببەت ۋە مېھرىبانلىقنىڭ داستانلىرىنى پۈتۈۋاتقان كىشىلەر ئازمىدى؟! ئابدۇجېلىل ھاجىمنى ئۇلاردىن چەتتە قالدۇرۇش مۇمكىنمۇ؟ شۇنداق، ئۇ قىلغان ئىشلار ئاز ئەمەس، ئۇ بۇ ئىشلارنى قىلمىسا بولمايتتى. ئۇ قىلغان ئىشلارنى خېلى كۆپ كىشىلەر قىلىپ باقتى، لېكىن

كۆپلىرى بۇ ئىشنى بىر باشقا ئېلىپ چىقالمىدى. بىر باشقا ئېلىپ چىققانلارمۇ كۆپ بولمىدى، شۇنداق بولغانلىقتىن، بەزىلەر ئابدۇجېلىل ھاجىغا پۈت تەڭلەپ ئۆچمەنلىك قىلىپمۇ باقتى. ئۇلارنىڭ ئايرىم قىلىقى، پەسكە شىمكى ھاجىمنىڭ روھىنى، ئىناۋىتىنى چۈشۈردى. بۇ ئىشلار ھاجىمنى ئويغا سالىدى: ھايات داۋانلىق، يولى داغدام ئەمەس، شۇنىڭ ئۈچۈن بولسا كېرەك، ئادەم مۇھەببەتتى دەپ گامىدا ھەسرەتكە قالىدۇ؛ شادلىقنى دەپ قايرغۇغا دۇچار بولىدۇ؛ گامىدا قايرغۇ ئىچىدە شادلىق، بەختسىزلىك ئىچىدە بەخت بولىدۇ. ئابدۇجېلىل ھاجىمنىڭ كارخانا باشقۇرۇش ھاياتىدا بۇ خىل تەتۈر-لۈكلەرنى ئاز يۈز بەردى دەپ كەتكىلى بولمايتتى. ئەمما، ئۇ ھەر قېتىم توسالغۇ، قايرغۇ ياكى ئازابقا يولۇقسا ئۆزىنى يوقۇتۇپ قويمايتتى، شۇڭا، ھەممىسى بارا - بارا - راتۈگە يېتىپ، ئۇنىڭ كۆڭلىدىن چىقىپ كېتەتتى ياكى ئۇنتۇلغۇسىز ساۋاق بولۇپ قالاتتى. چۈنكى، ئۇ بىرەرسى بىلەن چىن كۆڭلىدىن پۈت تېپىشمەيتتى، پۈت تېپىشكىنىمۇ ئېسىدە يوق، پۈت تېپىشىنى خىيالغا كەلتۈرۈپ باقمايتتى، ئۇنىڭ ئۈستىگە ئۆز تەۋەسىدە - ئۆزى قىلىۋاتقان ئىشلار قاتارىدا ئۆزىگە پۈت قويغۇدەك بىرەر كۈچىمۇ يوق ئىدى، شۇڭا ئۇ ئۆزىگە پۈت قويغۇچىلارغا ئانچىۋالا جان ئۇپرۇتۇپ كەتمەيتتى ياكى مۇنداقلارنى ئالدىغا تارتىپ ياردەم قىلاتتى. شۇنىڭ بىلەن ئۇلار ئەختىيارسىز مەغلۇپ بولۇپ چىكىنىپ ئۆز - ئۆزىدىن نومۇس قىلاتتى.

ئۇزۇن زامانلار جەرياندا بېكىنىمچىلىق ۋە قات-  
مال ئىشلەپچىقىرىشنىڭ زەربىسىدە روھى تەپەككۈر  
ئىقتىدارى سۈسلىشىپ كەتكەن يەكەن خەلقى ھاكىم-  
يەت ياراتقان ئىمكانىيەت قوينىدىمۇ، ئاشۇ قاششاق،  
قالاق ھالىتىنى ئۆزگەرتەلمەي تەمىرەپ يۈردى، بەزىلىرى  
جان - جەھلى بىلەن تۇرمۇش پاراغىتىنى ياراتتى،  
يەنە بەزىلىرى ئاچكۆزلۈك ۋە شۇملۇق پاتقىمغا پاتتى،  
يەنە بەزىلەر ئوتتۇرىدا كۆپۈكتەك لەيلەپ نامراتلىق،  
بىچارىلىقنىڭ ئازابىدىن قۇتۇلالماي، ھاياتىنى خورات-  
تى ... بۇ بىر چاغىلاردىكى ھېكايە ئەمەس، بەلكى،  
رېئاللىق ئىدى. ئەينى يىللاردا ئابدۇجېلىل ھاجىم بۇ  
رېئاللىقنى كۆرگەن ۋە تونۇپ يەتكەنىدى، ئۇ،  
ئۇلارغا ئىچ ئاغرىتاتتى، مەدەت ۋە شاپائەت تىلەيتتى،  
ئەمما، بۇلار نېمىگە دال بولاتتى!! نېمىنى ھەل قىلىپ  
بېرەلەيتتى؟! ئۇلار كۆڭلىدىكى ياخشى تېلەك، ئېغىزدىكى  
تاتلىق گەپلە ئىدى، خالاس.

مۇھەببەتنىڭ ھەممىسى ئۇتۇقلۇق، تىلەكنىڭ  
ھەممىسى نەتىجىلىك بولمايدۇ، ئەلۋەتتە. ئەمما، ياخشى  
تىلەك ھامان ياخشى نەتىجە بەرمەي قالمايدۇ. ئابدۇ-  
جېلىل ھاجىم كارخانا قۇرغاندا، زاۋۇت ماڭغۇزغاندا،  
قولى پۇل كۆرگەندە، ئاشۇ نامراتلارنى ئەستىن چىقىرىپ  
قويمىدى ۋە ئاشۇلارنى ئالدىغا تارتتى. ئىشچى قوبۇل  
قىلىسۇن، پۇل ئىئانە قىلىسۇن ئاشۇ نامراتلار ئۇنىڭ  
بىردىنبىر ئالدىن تاللاش، بېكىتىش نىشانى بولدى.  
ئۇ، زاۋۇتقا قوبۇل قىلىنغان ئىشچىلارنىڭ %90

دىن كۆپ قىسمىنى نامراتلار ئارىسىدىن قوبۇل قىلىپ  
ئىشچىلىققا ئورۇنلاشتۇردى ۋە ئۇلارغا ھۈنەر - كەسىپ  
ئۆگەتتى، 1989 - يىلدىن بۇيان، 60 نامرات ئائىلە،  
220 نوپۇسنى ھۆددىگە ئېلىپ، ئۇلارنى تېز نامراتلىق  
تىن قوتۇلدۇردى ۋە ناھىيىلىك خەلق ئىشلار ئىدارىسى  
نىڭ تەكشۈرۈپ ئۆتكۈزۈۋېلىشىدا يۇقىرى باھاغا ئېرى-  
شىپ مۇكاپاتلاندى. بىر قانچە يىلدىن بۇيان، ئۇنىڭ  
نامراتلارغا ۋە تۈرلۈك ئىشلارغا قىلغان ئىئانە پۇلىمۇ  
70—80 مىڭ يۈەندىن ئاشتى. شۇڭا ئۇ كۆپ قېتىم  
تەشكىل ۋە خەلقنىڭ يۇقىرى باھاسىغا ئېرىشتى.  
1994 - يىلى 11 - ئاي قەشقەر. - يەكەن.





## كامال تاپ، كامىلە!

### 1

كامىلە ئوماق قىزچاق، ئۇنىڭ سارغۇچ ساچلىرى،  
ئاپئاق يۈزلىرى زىلۋا بويىغا تازا ماسلاشقان. ئۇ،  
ئاددىي، ئەمما، پاكىز، رەتلىك كېيىنىدۇ، بىر قاراش-  
تىنلا شوخلۇقى، چېچەنلىكى بىلىنىپ تۇرىدۇ.

مۇشۇ كۈنلەردە ئۇنى تونۇمايدىغان كىشىلەر ئاز  
قالدى: ھەتتا كىچىك بالىلارمۇ ئۇنى كوچىلاردا كۆرسە  
«ئەنە، كامىلە» دەيدىغان بولدى؛ چەت ئەللىكلەرمۇ  
ئۇنىڭغا مەھلىيا بولۇپ قالدى، ئۇنى كۆرگىلى، زىيارەت  
قىلغىلى كەلدى، ئۇنىڭ بىلەن سۈرەتكە چۈشتى، ھەتتا  
ئۆز دۆلەتلىرىگە تەكلىپمۇ قىلدى.

### 2

كامىلە كىچىكىدىنلا ئوماق ئىدى، رەھمەتلىك چوڭ  
دادىسى — مۇئاۋىن ۋالىي ئەيسا شاكىر بۇ بالىغا ئاجا-  
يىپ ئامراق ئىدى. كامىلەنىڭ ھاممىسى ئايغۇر ئەينى  
يىللاردا قەشقەر ۋىلايەتلىك سەنئەت مەكتىپىنىڭ ئوقۇ-

غۇچىسى بولۇپ، بىر قانچە فىلىمدە رول ئېلىپ داڭ چىقارغانىدى. ئۇ كامىلە ئەمدىلا بىر يېرىم ياشلارغا كىرگەن يىللاردا ئۇنىڭغا ئۇسۇل ئويناپ بېرەتتى، تېخى كامىلەنىڭ قولىنى كۆتۈرەپ، ئۇنى ئۇسۇل ئويناشقا دەۋەت قىلاتتى، كامىلەمۇ ئاز-تولا ماسلىشىپ قوياتتى. كامىلە ئۈچ يېرىم ياشقا كىرگەندە، قەشقەر شەھەر-لىك مىللىي بالىلار باغچىسىغا قوبۇل قىلىندى. سەنئەت ئوقۇتقۇچىسى گۈلمېھرە ئۇنى كۆرۈپلا قىزىقىپ قالدى-دە، ئۇ «تەربىيەلەشكە تازىمۇ باب كېلىدىكەن» دېگەن خىيالغا كەلدى، كامىلە ھەدپگەندە، ئۇ ئۆگەتكەن ناخشا تېكىستلىرىنى يادقا ئېلىۋالاتتى ۋە ئاھا-ئىمنى تېزلا ئۆزلەشتۈرۈۋالاتتى، ھەممىدىن ئاۋۋال ئو-قۇيتتى، ھەممىدىن ئاۋۋال پىششىقلاپ ئالاتتى. كامىلە-نىڭ بەدەن تۈزۈلۈشى، ھەرىكەت قابىلىيىتى ۋە تۇتۇ-ۋېلىش ئىقتىدارىدىكى ئۆزىگە خاس ئالاھىدىلىك ھەم-مىنى بېسىپ چۈشەتتى، شۇڭا گۈلمېھرە ئۇنىڭغا بىر قان-چە ئۇسۇلنى مەخسۇس ئۆگەتتى، مەشق قىلدۇردى. ئاجايىپ ئىش: ئۇ، ئۇسۇل ھەرىكەتلىرىنى شۇنداق تېز، شۇنداق ئۆلچەملىك ئۆزلەشتۈرۈۋالدى. گۈلمېھرە ئۇنى ھەممىلا يەردە ماختىدى، زىيارەتكە كەلگەن چەت ئەللىكلەرگە ئۇنىڭ ئۇسۇلىنى كۆرسەتتى. ئۇلار بۇ كىچىك قىزنىڭ ئۇسۇلىغا ھەيران قالدى.

### 3

كامىلە بارا - بارا چوڭ بولدى، سەنئەت ماھارىد



نومۇ تېز ئۆستى. 1992 - يىلى 9 - ئايدىكى قەشقەر سەيلە - ساياھەت، سودا يەرمەنكىسى مەزگىلىدە، ۋە لاياھەت رەھبەرلىرى قەشقەر خەلق باغچىسىنىڭ ئۈزۈملۈك بېغىدا چەت ئەللىك مېھمانلارنى كۈتۈۋېلىش يۈزىسىدىن بىر سورۇن تۈزدى، مۇناسىۋەتلىك تارماقلار بالىلار باغچىسىدىكى ساۋاقداشلىرى بىلەن بىللە كامىلە نىمۇ تەكلىپ قىلدى. كامىلە بۇنداق سورۇنلارغا بىر قانچە ئون قېتىم قاتناشقان، ئەمما، بۇ قېتىمقىدەك ئۇنداق چوڭ، ئەھمىيەتلىك ئەمەس ئىدى. ئۇ، بۇ سورۇندا ئۇسسۇل ئويناپ، قىزغىن ئالقمىشلاندى، كېيىن سورۇن ئەۋجىگە چىقتى، كامىلە كۈتمىگەن يەردىن چىقىپ، مەمۇرىي مەھكىمىنىڭ ۋالىيىسى ئىسمايىل تىلمۇۋالدىنى ئۇسسۇلغا تارتتى. ئادەتتە ھەر قانداق بىر ئادەم، ھەر قانداق بىر ئۇستاسەنئە تىكارمۇ ۋالىيىدىن تەپ تارتىپ، ئۇسسۇلغا تارتىشقا جۈرئەت قىلالمايتتى، كامىلە بۇ توساقنى تەبىئىي ھالدا بۇزغانىدى. ۋالىي تىكىمىر-قىغاندەك بولدى، ئەمما كامىلە بوش قويۇۋەتمىدى. ۋالىي ئۇنى يىغلاپ تاشلىمىسۇن دېدى بولغا ئورنىدىن تۇرۇپ دۇختىيارسىز ھالدا ئۇسسۇل ئويناپ كەتتى. بۇ سورۇن كىشىلەرگە ئۇنتۇلغۇسىز خاتىرە قالدۇردى. چەت ئەللىكلەرگە بولسا سەنئەت ماكانىنىڭ ئىسمى - جىسسىغا لايىق خاسلىقىنى چوڭقۇر تونۇتتى.

قازاقىستان جۇمھۇرىيىتى دۆلەتلىك ئۇيغۇر ئانى سامبىلى شۇ يىلى 9 - ئاينىڭ 16 - كۈنى قەشقەر ھېيت گاھ كىنو تېئا - تىر خانىسىدا ئويۇن كۆرسەتتى، كامىلە

بۇ ئويۇنغا زور قىزىقىش بىلەن كىردى ۋە چوڭقۇر ھا -  
ياجان بىلەن قايتىپ چىقتى.   
— ئەتە يەنە كۆرەيلى، ئانا،— دېدى ئۇ ئۆيگە قايت  
تمىش يولىدا.

— كۆرۈۋېرەمسەن؟  
— كۆرىمەن، ئەتە ماڭا گۈل ئېلىپ بېرىمەن. ئۇ-  
نى مۇرات ئەخمىدىگە بېرىمەن!   
ئەنسى ئىش ئۇنىڭ دېگىنىدەك بولدى. ئۇ، گۈل  
نى كۆتۈرۈپ سەھنىگە چىققاندا، قازاقىستاندا خىزمەت  
كۆرسەتكەن ئارتىس مۇرات ئەخمىدى چوڭقۇر سۆيۈ-  
نۈش بىلەن ئۇنى قوبۇل قىلدى.

#### 4

1992 - يىلى 7 - ئاينىڭ 23 - كۈنى، ئۈرۈمچىدە  
كى خەلق تىياتىرخانىسىنىڭ زالى گۈلدەك بېزەلگەن  
ئىدى، كامىلە بۈگۈن ئاشۇ سەھنىگە چىقىپ، كېيىنەكتەك  
پەرۋاز قىلىپ، ماھارەت كۆرسەتتى، سانسىز كۆزلەر  
ئۇنىڭغا تىكىلدى. ئانىسى بىلەن گۈلمېھرە ئۈمىد ئىلك  
دە سەھنىگە تىكىلىپ ئولتۇراتتى. ئۇلارنى كۈچلۈك  
ھاياجان، تەشۋىش ئوراپ ئالغانىدى. كامىلە ئۇچقۇر  
كىچىك تۈلپاردەك سەھنىدە پەرۋاز قىلغاندا، ئۇنىڭدا  
نە ھودۇقۇش، نە قورۇنۇش ئالامىتى كۆرۈنمەيتتى، ئۇ-  
نىڭدا پەيدا بولغان ئازغىنە جىددىچىلىكنى ھېسابقا  
ئالمىغاندا، ئۇ ناھايىتى سالماق كۆرۈنەتتى، ئۇ تەبىئىي

ھالدا پەرۋاز قىلىپ «ئاتۇش ئۇسسۇلى» نى ئويناشقا باشلىدى. ئۇ، بۇ ئۇسسۇلنىڭ نازۇك، زىل ھەم قىيىن نۇقتىلىرىنى شۇنداق تەبىئىي، شۇنداق قاملاشتۇرۇپ ئورۇندىدىكى، تەرەپ- تەرەپتىن ئالقىش، تەشەككۈر سا- دالىرى ياڭرىدى. بۇ ئاپتونوم رايون بويىچە ئۆتكۈزۈل- گەن بىر قېتىملىق ئۆسمۈرلەر سەنئەت مۇسابىقىسى بو- لۇپ، مۇسابىقىنى ئاپتونوم رايونلۇق مەدەنىيەت نازا- رىتى ئۇيۇشتۇرغانىدى. باھالاش ھەيئىتى كامىلەگە يۇقىرى باھا بەردى ۋە «مۇنەۋۋەر كىچىك ئارتىست» مۇكاپاتىنى بەردى.

كامىلە بالىلار باغچىسىغا كىرگەندىن كېيىن، باغ- چىنىڭ تەبىئىيلىق سەنئەت سىنىپى ۋە ئوتتۇرا، يۇقىرى يىللىق سەنئەت سىنىپلىرىدا تەربىيەلەندى، بۇ جەريان- دا ئائىلىسىدىكىلەر مۇ ئۇنىڭغا ھەر تەرەپلىمە شارائىت يارىتىپ بەردى، 440 يۈەن سەرپ قىلىپ، بىر دانە ئېلېكترونلۇق رويال، يەنە بىر بۆلۈك پۇلغا بىر يۈرۈش سەھنە كىيىمى ئېلىپ بەردى، ھەر قېتىم يېڭىدىن نەشر قىلىنغان ئۇنئالغۇ لېنتىلىرىنى قالدۇرماي ئېلىپ، ئۇنىڭ ئۇسسۇل ئۆگىنىشكە تۈرتكە بولدى. كامىلە مۇبوش كەل- مىدى، ئون نەچچە بالىلار ناخشىسىنى ئۆگەنگەندىن باش- قا، «ئاتۇش ئۇسسۇلى»، «تاجىكچە ئۇسسۇل»، «پا- كىستانچە ئۇسسۇل»، «دېسكو ئۇسسۇلى» قاتارلىق ئۇس- سۇل ھەرىكىتى قىيىن، ئورۇنداش مۇشكۈل بولغان ئۇسسۇللارنى سىستېمىلىق ئۆزلەشتۈردى.

1994- يىلى 5 - ئاينىڭ مەلۇم بىر كۈنى، ئاپتونوم رايونلۇق مائارىپ كومىتېتى تەرىپىدىن كامىلە نامىغا بىر پارچە جەدۋەل كەلدى. بۇ بىر خۇشال بولۇشقا تېگىشلىك ئىش ئىدى. چۈنكى، ئۇ جەدۋەل، جۇڭگو تۇنجى نۆۋەتلىك سۇڭ چىڭلىڭ ئوقۇش مۇكاپاتىغا ئېرىشكۈچىلەرنىڭ سالاھىيىتىنى نامايەن قىلىدىغان جەدۋەل بولۇپ، كامىلە تاللانغۇچىلار قاتارىغا كىرگۈزۈلگەنىدى. سۇڭ چىڭلىڭ ئوقۇش مۇكاپاتىنى دۆلەت مائارىپ كومىتېتى بىلەن جۇڭگو پاراۋانلىق جەمئىيىتى بىرلىكتە تەسىس قىلىنغان دۆلەت دەرىجىلىك ھۆكۈمەت ئوقۇش مۇكاپاتى بولۇپ، تاللاش، تارقىتىش ئوبيېكتى ئوتتۇرا - باشلانغۇچ مەكتەپ ئوقۇغۇچىلىرى بولىدىغان، ھەر ئۈچ يىلدا بىر قېتىم تارقىتىلىدىغان، بۇ يىلى تۇنجى قېتىم تارقىتىلىدىغان مۇكاپات ئىدى. ئۇنىڭ ئۈستىگە تاللاش، بېكىتىش ئۆتكىلى چىڭ، سان چەكلىمىسى ئىدى، شۇڭا، مۇناسىۋەتلىك تارماقلار كامىلەنى قايتا-قايتا تەكشۈردى ۋە مۇئەييەنلەشتۈردى. دېمىسمۇ، كامىلە ئۆزى كىچىك بولسىمۇ، تۆھپىسى چوڭ ئۆسمۈر ئىدى:

1992 - يىلى 9 - ئايدا كامىلە باغچىدىن ئايرىلىپ، قەشقەر شەھەرلىك 2- باشلانغۇچ مەكتەپكە ئوقۇشقا كىرگەن ئىدى. ئۇ، بۇ مەكتەپكە كىرگەن

ئىككى يىلدىن كۆپرەك ۋاقىتتىن بۇيان، بىر تەرەپتىن، دەرسلەرنى تىرىشىپ ئۆگەندى، يەنە بىر تەرەپتىن، ئۇسسۇل ئۆگىنىش، مەشق قىلىشنى ئىزچىل داۋاملاشتۇردى، مەكتەپتىكى تۈرلۈك ئىجتىمائىي پائالىيەتلەرگە ئاكتىپ قاتناشتى، ھەر يىلى «ئۈچتە ياخشى ئوقۇغۇچى» بولدى، سىنىپ باشلىقلىق خىزمىتىنى ياخشى ئىشلەپ، ئۆگىنىش ۋە باشقا پائالىيەتلەردە ساۋاقداشلىرىغا ئۈلگە بولدى. كامىلە تۈرلۈك بايرام ۋە باشقا ئىشلار سەنئەت پائالىيەتلىرىدە ئاساسلىق رول ئوينىدى، «قەشقەر غۇنچىلىرى» ناملىق بەدىئىي سەنئەت فىلىمىدە «ئاتۇش ئۇسسۇلى» نى ئوينىدى. 1992 -، 1993 - يىلىلىق قەشقەر سەيلى - ساياھەت، سودا يەرمەنكىسىدىكى سەنئەت پائالىيەتلىرىنىڭ ھەممىسىدە كامىلە ماھارەت كۆرسىتىپ ئابروي قازاندى، 1991 - يىلى قەشقەر ۋىلايىتى بويىچە ئۆتكۈزۈلگەن باغچا بالىلىرىنىڭ سەنئەت مۇسابىقىسىدا «قوزىچىقىم» دېگەن ئۇسسۇلنى ئويناپ، 2 - دەرىجىلىك مۇكاپاتقا، 1992 - يىلى گۇاڭجۇدا ئۆتكۈزۈلگەن شىنجاڭدىكى تۆت چوڭ مېھمانخانىنىڭ ئىشتىن سىرتقى سەنئەت كۆرىكىدە «ئاتۇش ئۇسسۇلى» نى ئويناپ كۈمۈش لوڭقا مۇكاپاتىغا، 1992 - يىلى ئاپتونوم رايونلۇق مەدەنىيەت نازارىتى ئۇيۇشتۇرغان ئۇسسۇل مۇسابىقىسىدە «مۇنەۋۋەر كىچىك ئارتىست» مۇكاپاتىغا، 1993 - يىلى 11 - ئايدا ۋىلايەتلىك ئاممىۋى مەدەنىيەت سارىيى ئۆتكۈزگەن «ئانارگۈلى لوڭقىسى» نى تالىشىش مۇسابىقىسىدا «ئۇسسۇل شەيداسى» نى

ئورۇنداپ، 1 - دەرىجىلىك مۇكاپاتقا ئېرىشتى.  
ئەجر ۋە تىرىشچانلىق مېۋە بەرمەي قالمايدۇ،  
كامىلە ئاخىرى تۇنجى قېتىملىق سۇڭ چىڭلىڭ ئوقۇش  
مۇكاپاتىغا ئېرىشىدىغان ئاپتونوم رايونىمىزدىكى ئون  
ئوقۇغۇچىنىڭ بىرىسى. ۋىلايىتىمىز ئۆسمۈرلىرىنىڭ بىر-  
دەنبىرى ۋەكىلى بولۇپ قالدى.

×

×

7 - ئاينىڭ 22 - كۈنى، شاڭخەيدىكى ھەيۋەتلىك  
ۋە چىرايلىق بېرەلگەن «دوستلۇق» زالىغا پۈتۈن مەم-  
لىكەتتىكى 30 ئۆلكە، شەھەر، ئاپتونوم رايونىدىن  
كەلگەن 299 نەپەر ئۆسمۈر ۋە كىشى ۋە ئۇلارنى يېتەك-  
لەپ كەلگەن نەچچە ئون تەربىيە-چى جەم بولغانىدى.  
مەركەزدىكى ئالاقىدار تارماقلارنىڭ مەسئۇللىرى ئۇلارنى  
قوبۇل قىلدى ۋە ئۇلاردىن ئۆزلىرىگە يۇقىرى تەلەپ  
قويۇپ، تىرىشىپ ئۆگىنىپ، كەلگۈسىدە دۆلەتنىڭ ياراملىق  
قۇرغۇچىلىرىدىن بولۇشىنى ئۈمىد قىلدى ۋە مۇكاپات بۇيۇم-  
لىرىنى تارقىتىپ بەردى. كامىلە چوڭقۇر ھايانغا ۋە  
ئىپتىخارلىق تۇيغۇسىغا چۆمدى. يىغىن مەزگىلىدە، كامىلە  
سۇڭ چىڭلىڭ خانىم ھايات ۋاقتىدا تۇرغان ۋە خىزمەت  
مەت قىلغان جايلارنى ئېكسكۇرسىيە قىلدى. سۇڭ چىڭ-  
لىڭنىڭ قەبرىسىگە گۈلچە مېرەك قويدى، كۆڭۈل ئېچىش  
كېچىلىكىدە كامىلە «ئۇسسۇل شەيداسى»، «قارا كۆزۈك»  
قاتارلىق ئۇسسۇللارنى ئوينىدى، ھەممىدىن كىچىك،

ھەممىدىن ئوماق بۇ قىزمە مەلىكە تىنىڭ ھەرقايسى جايىدا  
لىرىدىن كەلگەنلەر ۋە رەھبەرلەرنىڭ قەلبىدە، چوڭقۇر  
تەسىراتلارنى قالدۇردى.

8 - ئاينىڭ 5 - كۈنى، كامىلە 500 يۈەن پۇل ۋە  
500 يۈەن قىممىتىدىكى ئېلېكترون مېگىلىق چەتئەل  
تىلىنى ئۆگىنىش ماشىنىسى، سۇڭچىڭلىك خانىمىنىڭ  
سۈرىنى چۈشۈرۈلگەن كۈمۈش مېدال، گۇۋاھنامە  
قاتارلىقلارنى ئېلىپ قايتىپ كەلگەندە، قەشقەردىكى  
ئۈچ مىليون خەلق چوڭقۇر پەخىرلىنىش تۇيغۇسىغا  
چۈمدى.

1992 - يىلى 11 - ئاي،

1994 - يىلى 8 - ئاي، قەشقەر.





## ئادەملەر ئېسىل

### مۇقەددىمە

— مۇخبىر يىگىت، ئەجەب ياخشى ۋاقتتا ئۇچ-  
راپ قالدىڭىز، — دېدى قەشقەر تىببىي مەكتەپ قارىمىقىد  
دىكى دوختۇرخانا تاشقى كېسەللەر 1 - بۆلۈمىنىڭ  
مۇئاۋىن مۇدىرى ئابلىكىم ناسىر ماڭا، — يېقىندىن بۇيان  
بۆلۈمىمىزدە كىشىنى ھاياجانغا سالدىغان مېھرىبانلىق،  
كۆيۈنۈش تېخىمۇ كۆپىيىپ، بىر نامرات دېھقاننىڭ بالى-  
سىنى داۋالىشىغا مەدەت ۋە ئىلھام بېرىلدى. سىز بۇ  
ھەقتە ئەھۋال ئۇقۇپ باقسىڭىز بوپتىكەن.  
مەن كۆرسەتكەن يىپ ئۇچىغا ئاساسەن، ئەھۋال  
ئىگىلەشكە باشلىدىم.

### غەم باسقان كۆڭۈل

بىر جۈپ ياش ئۇچۇن توي قىلغاندىن كېيىنكى  
ئەڭ خۇشال بولىدىغان ئىش — پەرزەنت كۆرۈش بولسا  
كېرەك، ھاجى ئەبەي بىلەن ئامىنىخان سۇلايمانلار  
ئۇچۇنمۇ شۇنداق بولدى. ئۇنىڭ ئۈستىگە ئۇلارنىڭ  
پەرزەنتى ئوغۇل ئىدى. ئۇلارنىڭ بېشى ئاسمانغا تاقاش



قۇدەك خۇشال بولدى، ئۇلارنىڭ خۇشاللىقى چەكسىز ئىدى.

راست، ئۇلار بالا يۈزى كۆرۈشنى بەخت دەپ قارايتتى ۋە ئۇنى ھاياتلىق رىشتىمىزنى باغلايدىغان ئەنگۈشتەر دەپ ئويلايتتى، شۇنىڭ ئۈچۈن ئۇلار ئورتاق ئۈمىدكە تولغان ۋە ئىشەنچكە چۈمگەن ھالدا، مىڭ بىر جاپا بىلەن ئاران - ئاران دېگەندە پەرزەنت كۆرۈشكە رۇخسەت قىلىش گۇۋاھنامىسى ئالغانىدى. بالا يورۇق دۇنياغا كۆز ئاچقاندا، ئۇلار ھەم «ئۇھ» دېدى، ھەم ھاردۇقى چىققاندا يېنىكلەپ قالدى. كۈنلەر ئۆتتى، ئايلا ئۆتتى، ئۇلارنىڭ پەرزەنتى بۇدۇ. رۇققىمەن چوڭ بولۇشقا باشلىدى. ئارىدىن بىر يېرىم يىل ئۆتتى. ئۇلار ئېتىزدىكى ھارغىنلىقنى، كۆڭلىدىكى غەم - دەردلەرنى بالىنىڭ تاتلىق كۈلكىسى، سۆيۈندۈرىدىغان قىلىقلىرى بىلەن باساتتى، ھاياتىنى بالا بىلەنلا ياشارتالايدىغاندەك سۆيۈنەتتى. لېكىن، بۇ خۇشاللىقلار بارا - بارا ئۇنتۇلۇپ كەتتى. كۈتمىگەندە بالا چىقىرايدىغان، تىمپچەكلەپ بۇغۇنۇپ يىغلايدىغان بولۇپ قالدى. ئۇلار بارا - بارا ھېس قىلىدىكى، بۇخىل ھالەت بالىدا ھەر قېتىم سىيىدىغان چاغدا يۈز بەردى. ئۇنى قىلدى، بۇنى قىلدى، بىراق ئۇنۇمى كۆرۈلمىدى. ئۇلار بالىنى دوختۇر خانىغا ئېلىپ باردى. تەكشۈرۈشتىن مەلۇم بولدىكى، بالىنىڭ سۈيۈك يولىدا تاش پەيدا بولغانىدى. ئۇلار دوختۇرلارنىڭ مەسلىھەتى بويىچە بالىنى قەشقەر شەھىرىدىكى بىر دوختۇرخانىغا ئېلىپ باردى. دوختۇرلار تەكشۈرۈپ

ۋە بالىنىڭ سۈيدۈك يولىدىكى تاشنى ئوپىراتسىيە قىل-  
 ما يلا تارتىپ ئېلىۋەتتى، ئۇلار دەرھال خۇشال بولۇ-  
 شۇپ قايتىپ كەتتى، ئەپسۇسكى، بالىدا ئۆزگىرىش  
 يەنە باشقىچە بولۇپ قالدى، بالا بەزىدە سۈيدۈك  
 تۇتالماي قالاتتى، بەزىدە سۈيدۈك توختىماي تېمىپ  
 تۇراتتى، دوختۇرلار توکشۈرۈپ بۇ بىر كېسەللىك، با-  
 لىنى يەنە داۋاليتىڭلار، دېدى. ئۇلار بالىنى ھېلىقى  
 دوختۇرخانىغا ئېلىپ باردى، ئۇلار بىر مۇنچە ياخشى  
 گەپلەرنى قىلىپ، دورا بېرىپ يولغا سالدى. ئارىدىن  
 بىر بىلدەك ۋاقىت ئۆتتى، بالىدا ياخشىلىنىش بولمىدى،  
 كېسەل ئېغىرلاشتى. ئۇلار خېلى كۆپ پۇل توپلاپ، با-  
 لىنى دوختۇرخانىمۇ دوختۇرخانا ئاپىرىپ تەكشۈرۈتۈپ،  
 داۋالاشنىڭ يوللىرىنى ئىزدىدى...

### ياش تۆككەڭ، قىزىدىشىم

ئوغلىنىڭ كېسىلىنى ئۈنۈملۈك داۋالاش يولىنى  
 تاپالماي بېشى قاتقان باغرى يۇمشاق ئاتا - ئانا بىر-  
 سىدىن قەشقەر تىببىي مەكتەپ قارمىقىدىكى دوختۇر  
 خانىدا شۇ خىل كېسەلنى داۋالاپ ساقايتالايدىغان  
 موللاخۇن دوختۇر دەيدىغان بىرسىنىڭ بارلىقىنى ئاڭ-  
 لاپ سۆيۈندى. ئۇلار دەرھال تۇتۇش قىلىپ، ئۆيىدە  
 بار بىر كالا، بىر ئېشىكىنى ساتتى، ئۇرۇق - تۇغقانلىرى  
 دىن ئاز - تولا پۇل قەرز ئالدى - دە، ئوغلى ئادىلجاننى  
 ئېلىپ يوپۇرغا ناھىيە ئاچچىق يېزا 14 - كەنت 3 - مە-  
 ھەللىدىن يولغا چىقتى. ئۇلار قەشقەر تىببىي مەكتەپ

قارمىقىدىكى دوختۇرخانىغا يېتىپ كېلىپ، 1994 - يىلى  
 11 - ئاينىڭ 28 - كۈنى تاشقى كېسەللىكلەر 1 - بۆلۈمى  
 5 - كارىۋاتقا ئورۇنلاشتى. موللاخۇن قاتارلىق دوختۇرخانىلار بالىنىڭ كېسەلىنى قايتا - قايتا تەكشۈرۈپ،  
 سۈيدۈك يولى پۈتۈنلەي تارىيىپ كەتكەنلىكىنى ئېنىق  
 لىدى ۋە جىددىي تۇتۇش قىلىپ، ئىككى نۆۋەت ئويپى-  
 راتسىيە قىلىپ، سۈيدۈك يولىنى ئەسلىگە كەلتۈردى. ھەر  
 قېتىملىق ئويپىراتسىيىگە موللاخۇن دوختۇرخانىسى ئۆزى بىۋاسىتە  
 قاتناشتى ۋە ئەستايىدىل ئويپىراتسىيە ئىشلەپ، ئويپىراتسىيە  
 يىنىڭ مۇۋەپپەقىيەتلىك بولۇشىغا كاپالەتلىك قىلدى.  
 بالىنىڭ ئەھۋالىمۇ بارا - بار ياخشىلاندى. لېكىن، ئەر -  
 خوتۇن ئىككىسى تىت - تىت بولۇشقا باشلىدى. چۈنكى،  
 ئۇلارنىڭ يانچۇقى بوشاپ قالغانىدى، دوختۇرخانىغا  
 تاپشۇرغان 1000 يۈەن پۇلمۇ تۈگەي دەپ قالدى،  
 قانداق قىلغان تۈزۈك؟ بالا ئاران بالالىقتا ياخشىلى-  
 نىشقا باشلىدى، يېرىم يانا ئېلىپ كەتكىلى بولمايتتى.  
 دېگەندەك بىر كۈنى ئەتىگەندە بىر سېستىرا كىرىپ،  
 «پۇللىرى تۈگەپتۇ، پۇل تاپشۇرسىنلا، بولمىسا دورا  
 توختايدۇ، پۇل تۆلەپ كىرگەندىن كېيىن، دورا يازىدۇ،  
 ئاندىن بېرىمىز» دېدى. ئەر - خوتۇن بىر - بىرىگە قاراش-  
 تى، ئۇلار تولمۇ نومۇسچان ئىدى. كىمگە دېسۇن!  
 ئاخىرى ئايالى سېستىرالار ئىشخانىسىغا كىرىپ يالۋۇردى،  
 ئۇلارنىڭمۇ ئامالى يوق ئىدى. ئايال كارىدورغا چىقىپ  
 ئىختىيارسىز ياش تۆكتى، ئۇ ياش تۆككىنىنى ئۆزىمۇ  
 سەزمەيتتى، باشقا ياتاقتىكى كېسەل بېقىۋاتقان باغرى

يۈمشاق ئاندىن بىرسى ئۇنىڭ ئالدىغا كېلىپ: «نېچە ئىش بولدى، خېنىم؟» دەپ سوراپ قالدى. ئايال تېخىمۇ ئېسە دەپ، ئۆزىنى تۇتۇۋالماي يىغلاپ كەتتى ۋە ئەھۋالىنى دەپ بەردى.

— يىغلىمىسلا، ياش تۆكۈمىسىلە قېرىندىشىم، مەن ياردەم قىلاي،— دەپدى ھېلىقى ئايال ۋە يېنىدىن 40 يۈەن چىقىرىپ تەسەللىي بەردى.

40 يۈەن ئاز بولسىمۇ، ئالەمچە چوڭ تەسەللى ۋە مەدەت بولدى. ئەمما، بۇنىڭ بىلەن ئىش پۈتمەيتتى، ئۇ پۈلمۇ ئىككى كۈنگە قالماي تۈگىدى. ئۇلارنىڭ ئەھۋالىنى بىلگەن ياتاقداشلىرىمۇ ياردەم قولىنى سۇندى. ۋىلايەتلىك پوچتا - تېلېگراف ئىدارىسىنىڭ يېنىدا ئولتۇرۇشلۇق ھۆرىگۈل، قەشقەر شەھەرلىك 10 - ئوتتۇرا مەكتەپنىڭ ئوقۇتقۇچىسى گۈلىستانلار ھەر كۈنى ئۈچ ۋاخ تاماق ئەكىلىپ بەردى، قەشقەر ئوتتۇرا - غەربىي ئاسىيا سودا بازىرىدىكى ئابىلىزجان، خام بازىرىدىكى ئابىلەت ئۆمەرلەر 150 يۈەن، يۇرتداشلىرى 200 يۈەن، ئىسمىنى ئاتاشنى خالىمىغان يەنە بىر ساخاۋەتلىك ھاجىم 100 يۈەن ياردەم قىلدى. سېنى قوللار كەينى - كەينىدىن ئالغىنىنى كەڭ ئاچتى، لېكىن، بالىنىڭ كېسىلىنى ساقايتىشقا بۇلار تولۇق دال بولالمايتتى. شۇڭا، ئاتا - ئانا كىملىرىدىن شەپقەت ۋە ئۈمىد كۈتەتتى.

### كۆيۈنۈش ۋە سۆيۈنۈش

1995 - يىلى يېڭى يىل ھارپىسى ئىدى. سېستىرا

كۈرپ، ئۇلارغا ھېلىقى گەپنى — پۇلى تۈگىگەنلىكىنى  
يەنە دېدى. ئۇلارنى غەم باستى. قانداق قىلىشى ۋە  
نېمە قىلىشىنى بىلمەيتتى، بالغا ئاسىدىغان سۇيۇقلۇقمۇ  
توختىدى، ئۇلار بىر كېچە يىغلاپ چىقتى، ئەمدى ئۇلارغا  
قايتىپ كەتمەكتىن باشقا يول يوقەك قىلاتتى، ئۇلار بىر  
يېرىم يىلىدىن بۇيان، بالنى داۋالتمىز دەپ ئېتىز-  
دىن، مال - چارۋىدىن ئايرىلدى، ساتا - ساتقۇلۇق  
لىرىنىمۇ تولۇق سېتىپ تۈگەتتى، ئۇرۇغ - تۇغقانلىرى-  
دىنمۇ نۇرغۇن پۇل قەرز ئېلىپ بولدى، باشقىلاردىن  
ئالغان قەرزلىرىمۇ خېلى بار ئىدى، ھەتتا ئۇلار ھۆددە  
ئالغان تېرىلغۇ يېرىدىن بىر يېرىم مو يەرنى باشقىلارغا  
ئۈچ يىللىقنى 330 يۈەنگە سېتىۋەتتى، دېھقان ئۈچۈن  
يەر سېتىشتىن ئېغىر ئازاب بولمىسا كېرەك، ئەمما،  
ئۇلار شۇنداق قىلمىسا بولمايتتى؛ ئاچچىق يېزىمىنىڭ  
باشلىقى خۇدا بەردى بۇنۇس ئۆسۈمىسىز قەرز پۇل ۋە  
قۇتقۇزۇش پۇلى ھەل قىلىپ بەردى. مانا شۇ تاپتا،  
بالنى دەپ دوختۇرخانىدا، يولدا خەجلىگەن پۇللارنى  
بىر - بىرلەپ ھېسابلىسا نۇرغۇن، لېكىن، ھازىر ئىش  
بۇ دەرىجىگە يەتتى...

ئاڭ ئاتتى، موللاخۇن قاتارلىق دوختۇرلار بال-  
نىڭ كارىۋىتىنىڭ بېشىدا پەيدا بولدى. ئاتا بىلەن  
ئانا ئۇلارغا كۈچلۈك بىر خىل خىجىللىق ۋە بىئاراملىق  
بىلەن قارىدى.

— بالا قانداقراق ياتتى، ئۆزگىرىش بارمۇ؟—  
دەپ سورىدى موللاخۇن بالنى تەكشۈرۈپ بولۇپ.  
— باشقا ئۆزگىرىش يوق، دوختۇر، ئوبدان يات-  
تى...— ئۇلارنىڭ كۆزلىرىدىن تاراملاپ ياش تۆكۈلدى.

— نېمىگە يىغلايسىلەر؟  
— پۇلىمىز تۈگەپ قاپتىكەن، دوختۇر، ئەمدى...  
— خەۋىرىم بار، سىلەر غەم قىلماڭلار، — دەپدى  
موللاخۇن ئۇلارغا، — مەن تۈنۈگۈندىن بۇيان، دوست-  
بۇرادەرلەرنى، تونۇش تىجارەتچىلەرنى ھەرىكەتكە  
كەلتۈرۈپ، 320 يۈەن پۇل ئىئانە توپلىدىم، شۇ پۇلغا  
بىر - ئىككى كۈن داۋالنىپ تۇرۇڭلار، مەن ئۈزۈم  
ۋە ئۇرۇق - تۇغقانلارمۇ سىلىنىڭ بالىغا ياردەم  
قىلماقچى.

ئاتا بىلەن ئانا قۇلاقلىرىغا ئىشەنمەي قالدى،  
لېكىن خۇددى يىغىپ ھاجانلاندى ۋە شادلىق يېشى  
تۆكتى. دوختۇرلار چىقىپ كەتكەندىن كېيىن، ئۇلارنىڭ  
ياتاقداشلىرى: موللاخۇن زەپمۇ ئېسىل ئادەم ئىكەن -  
ھە؟! دېيىشتى. ئاتا بىلەن ئانىنىڭ قەلبىدە ئۈمىد شامى  
خايتىدىن ياندى.


دېگەندەك ئارىدىن ئىككى كۈن ئۆتكەندە،  
موللاخۇن دوختۇر يەنە 1000 يۈەن پۇل ئېلىپ كىرىپ  
ئادىلجاننىڭ كېسىلىنى داۋاليتىشقا تەقدىم قىلدى.  
ئاتا بىلەن ئانا «ئاھ خۇدا، دۇنيادا شۇنداقمۇ ئېسىل  
ئادەملەر بار ئىكەن - ھە؟!» دەۋەتتى.

### خاتىمە

— دېھقان بالىسى ئادىلجاننى داۋالاپ ساقايتىشتا  
دوختۇر - سېستىرالار ۋە ئاغرىقلار ئارىسىدا ھەقىقىي

ئىنسانىي پەزىلەت نامايەن بولدى، — دېدى ئابلىكىم ناسىر ئاكا ئەھۋال تونۇشتۇرۇپ، — ئەخلاقىي جەھەتتە سەلبىيلىك كۆپ، سەمىمىيلىك جەھەتتە نۇقسان ئېغىر بولۇۋاتقان بۈگۈنكى كۈندە، ئادىلجانغا كۆيۈنۈشتەك بۇ خىل روھ ماختاشقا ئەرزىيدۇ. بىزمۇ بۆلۈمدە بۇ ئىشنى ئۈلگە قىلماقچى. يىللاردىن بۇيان بۆلۈمىمىزدە بۇنداق ئىشلار پات - پات بولدى، لېكىن، بۇ قېتىمقىدەك جانلىق، كەڭ دائىرىلىك بولمىغان. موللاخۇن بىزنىڭ بۆلۈمنىڭ مۇئاۋىن مۇدىرى، مۇئاۋىن مۇدىر ۋىراج دوختۇرى. ئۇ، دوختۇرلۇق كەسپى بىلەن شۇغۇل لانغان 30 يىلغا يېقىن ۋاقىتتىن بۇيان، ئۆز كەسپىنى قىزغىن سۆيۈپ ئۆگەندى؛ ئوپىراتسىيە ساھەسىدە قولغا كەلتۈرگەن نەتىجىسى ناھايىتى گەۋدىلىك. ئۇنىڭ پۇلى يوق، قىيىنچىلىقى ئېغىر بىمارلارغا قىلغان خەيرى ناھەلىقىنىڭ قىممىتىنى پۇل بىلەن ئىپادىلەش قىيىن. يېقىنقى تۆت - بەش يىل مابەينىدەمۇ ئادىلجانغا ئوخشاش بىمارلارغا ئۆزى ۋە باشقىلاردىن ئىئانە قىلىپ توپلاپ تەقدىم قىلغان پۇل 6000 يۈەندىن ئاشىدۇ.

1995 - يىل 1 - ئاينىڭ 18 - كۈنى، قەشقەر.





## ئېخ، ھەسەل ھەرسى!

### 1

سەھەردىلا ئورنىدىن تۇرۇش ئۇنىڭ ئادىتى ئىدى. ئۇ، بۈگۈنمۇ شۇنداق قىلدى ۋە ھەسەل ھەرسەلىرىنىڭ ساندۇقى قويۇپ قويۇلغان باغقا كىردى. — سالام، ھەسەل ھەرسىلىرىم، — دېدى ئۇ كۆڭلىدە ساندۇقلاردىن ئۇچۇپ چىقىۋاتقان ھەسەل ھەرسىلىرىگە زۇقمەنلىك بىلەن قاراپ.

ئۇ ساندۇقلارنى بىرمۇ بىر تەكشۈرۈشكە كىرىشتى، ساندۇقلارنىڭ ئەتراپىدا ئايلىنىپ يۈرۈپ، ھەسەل ھەرسىلىرىنى تۇتۇپ يەيدىغان كۈشەندە پاقا - چاشقانلار بارمۇ - يوق؟ دەپ سىنچىلىدى، ئۇ، ئۇنداق نەرسىلەرنىڭ يوقلۇقىنى كۆرۈپ، كۆڭلى ئارامغا چۈشتى، چىرايىدا بىر خىل خاتىرجەملىك ئەكس ئەتتى، شۇ تاپتا ئۇنىڭ بۇ يەردىن زادىلا كەتكۈسى يوق ئىدى، بىراق، ئېتىز - ئېرىقنىڭ بۈگۈن قىلىشقا تېگىشلىك بىرمۇنچە ئىشلىرى كۆز ئالدىغا كەلدى، ئۇ، ھەسەل ھەرسىلىرىگە كۆزى قىيمىغان ھالدا ئاستا - ئاستا ئارقىسىغا ياندى.



— ھەممىنى ئۆزۈڭگە تاپشۇردۇم، خۇدايىم، —  
 دېدى ئۇ باغدىن چىقىپ كېتىۋېتىپ، — ئامان - ئىسەن  
 لىك، خاتىرجەملىكىنى سەندىن تىلەيمەن! ...  
 ئۇنىڭ چىرايىدىن شۇنچىلىك ساددا، ئاقكۆڭۈل  
 لىكى مانا مەن دەپ چىقىپ تۇراتتى. ئەمەلىيەتتە  
 ئۇ شۇنداق خۇسۇسىيەتكە ئىگە ئادەم ئىدى. شۇ  
 سەۋەبتىن بولسا كېرەك، ئۇ، كۆڭلىدە نېمە بولسا شۇنى  
 دېۋستەتتى، ھەسەل ھەرىسى توغرىسىدا گەپ بولسىمۇ  
 شۇنداق، ئاغزى - ئاغزىغا تەگمەي سۆزلەپ كېتەتتى:  
 — ھەسەل ھەرىسى دېگەنچۇ، — دەيتتى ئۇ  
 ھەمىشە ھاياجان بىلەن، — كەمبەغەل باقىدىغان  
 جانئوار، ئۇنىڭ ھېچقانچە ئېغىر چىتمىسى يوق، چوڭ  
 دەسمىمۇ كەتمەيدۇ، كېتىدىغىنى بىرقانچە ياغاچ سان  
 دۇق، ھەسەل ھەرىسى دېگەن، قىشتا ئۆزى ئىشلەپ  
 چىقارغاننى يەيدۇ، يازدا گۈل - گىياھلاردىن شىرنە  
 يىغىپ، ئىگىسىگە ئۆزىچىلا بىرمۇنچە ھەسەلنى يىغىپ  
 بېرىدۇ، ئەممازە، بېقىشتا تېخنىكىغا تابانمىسا بولمايدۇ،  
 جاپادىن قورقسىمۇ بولمايدۇ، جاپا تارتماي تۇرۇپ  
 ھالاۋەت يوق، ئۆزۈمنى ئالسام، مەنمۇ دەسلەپتە تېخ  
 نىكامنىڭ يوقلۇقىدىن كۆرگۈلۈكنى بىرمۇنچە كۆرگەن،  
 كۆڭۈل قويسا، بۇمۇ ئۇنچىۋالا قىيىن ئىش ئەمەس،  
 پەقەت بىلىۋالسا بولىدىغان بىر نەچچىلا مۇھىم يېرى  
 بار، شۇنى بىلىۋالدىما، بولدى، ھەرە ئۆزىنى ئۆزى  
 باشقۇرۇپ، ھېچ نەرسە بولمايدۇ، خەخ ھەسەل ھەرىسى  
 ئاسان ئۆلۈپ قالىدۇ، دەپ بېقىشتىن قورقىدۇ، نېمىگە  
 ئۆلمدۇ؟ جۇرئىتى يوق ئادەمنىڭ گېپى - دە، بۇ!

ئىككى يىل بولدى، ئۇنىڭ ئىشلىرى ھەددىدىن زىيادە كۆپىيىپ كەتتى، ئۇ ئىشلارنىڭ سانى كۆپ، ھەممىسىنى قىلماسا بولمايدىغان ئىش، ئۇمۇ بۇ ئىشلارغا كۆنۈك، چۈنكى، ئۇنىڭدا شۇنداق بىر خىل جۈر-ئەت ۋە تەشەببۇسكارلىق بار ئىدى، مانا بۇ خىل روھ ئۇنى ئاشۇ ئىشلارنىڭ ھەممىسىنى قالدۇرماي قىلىشقا دالائەت قىلاتتى، مەجبۇرلايتتى، كەنت كادىرلىرىمۇ، مەھەللە كادىرلىرىمۇ ئۇنىڭ بۇنداق خۇسۇسىيىتىدىن پايدىلىنىشقا ماھىر ئىدى، كەنتكە، مەھەللىگە يۇقىرىدىن قانداق ۋەزىپە چۈشسە، مەجبۇرىيەت كەلسە، كادىرلار ئالدى بىلەن ئۇنى چاقىراتتى - دە، ئۇنىڭغا شۇ ۋەزىپە، شۇ مەجبۇرىيەتنى ئادا قىلىشنى ۋەزىپە قىلاتتى، ئۇمۇ بۇنداق «ۋەزىپە» لەرنى ئىككىلىنىپ ئولتۇرمايلا قوبۇل قىلاتتى، تېخى باش چۆكۈرۈپ ئىشلەيتتى، ئالدىنقى بىر يىلى بىر بۆلۈك دېھقانلار «ھۆددە ئالغان» ئايرىم تېرىلغۇ يەرلىرىنى تېرىماي تاشلىۋەتتى، بۇ چاغدا كادىرلار ئۇنى ئىزلەپ بېرىپ:

— ھېيت مامۇت، سەنمۇ كۆرۈپ تۇردۇڭ، بىر قىسىم دېھقانلار يەر تېرىسا، كىرىمىدىن چىقىمى تولا، پايدىسىدىن سېلىقى تولا دەپ، يەر تېرىشتىن بېزار بولۇپ، يەرگە تويۇپ تاشلىۋەتتى، ساراڭلىق - دە، بۇ بىلەن! دېھقان يەردىن ئايرىلدىما، پىت باسدۇ،

كۆرىمىزغۇ بۇنىمۇ تېخى! شۇنچە گەپ قىلدۇق، ئاڭلىمىدى. ئاڭلىمىدى دەپ بىر ئوبدان يەرنى ئاق تاشلىق تەسەك بولامدۇ؟ تېرايلى دېسەك، كىم تېرىيدۇ؟ بېشىمىز قاتتى، شۇ يەرلەردىن بىرقانچە مۇنى سەن تېرىغىن! كۆزىمىزگە قارىما، بۇ ساڭا بېرىلگەن ۋەزىپە! ئالدى بىلەن سەن ئال، باشقىلارغا ئۈلگە بول، ئاندىن باشقىلارغىمۇ گەپ قىلالايمىز، — دېيىشتى.

— ماقۇل، تېراي، — دېدى ئۇ.

كېيىن، ئۇلار يەنە، ئۇنىڭغا بوز يەر ئاچ دېدى؛ ئۇ بوز يەر ئاچتى، ئاچقان بوز يەرنى تېرا، دېۋىدى، ئۇ تېرىدى. پىلە باققىن، دېۋىدى، ئۇ نېمە دېيىشى بىلەن تۇرۇپ قالدى. چۈنكى ئۇنىڭ پىلە بېقىشتا ھېچقانداق تەجرىبىسى، تېخنىكىسى يوق ئىدى، ئۇنىڭ ئۈستىگە، پىلە بېقىش بۇ يەردىكى دېھقانلارغا بېقىنقى زامان تارىخىدىن ئالغاندا، يېڭى بىر ئىش ئىدى، پىلە بېقىش ئادىتى، تەجرىبىسى يوق ئىدى، شۇنداق سەۋەبتىن بولسا كېرەك، ئۇلار پىلە بېقىشتىن يالتمىدى. ئۆزلىرىنى چەتكە ئېلىشتى. نېمە ئېلاج؟ بىراق، مەھەللىگە چۈشۈرۈلگەن ۋەزىپىنى ئادا قىلىشقا نۇقسان يېتەتتى. يەنە ھېيت مۇتتى قايدىل قىلماي بولمايتتى، شۇڭا ئۇلار ئۇنىڭغا پىلە بېقىشنى سەندىن باشلايمىز! دېدى. ئۇ ياق دېمىدى، تەقىم بولغان بىر قۇتا پىلنى ھاردىم - تالدىم دېمەي كۆيۈنۈپ باقتى ۋە 20 كىلوگىرام غوزەك ئېلىپ، باشقا دېھقانلاردا قىزىقىش قوزغىدى.

مەيلى نېمەلا دېمەيلى، ھېيت مامۇتقا ئىش تېپىلىپ تۇراتتى، بۇنداق ئىشلارنىڭ ئايىقى يىل بويى ئۈزۈل-مەيىتتى، ئۇمۇ بۇ ئىشلارنىڭ بېسىمغا بىر ئاماللارنى قىلىپ چىدايتتى، گەرچە ئۇ، بەزى ئىشلارغا ياق دېيىشنى بىلىسىمۇ، ياق دېمىدى. راست، بۇلارغا ياق دېمىسىمۇ بولمىغان ئىشقا؟ شۇنداق ئىكەن، ياق دەپ نېمىگە زورۇققۇلۇق! شۇغۇنىسى، بۇ ئىشلارنىڭ ھەممىسى كۈچ تەلەپ قىلاتتى، بىرىنىڭ ئارقىسىدىن بىرى كېلىپ چىمدىيلىكنى كەلتۈرۈپ چىقىراتتى، بىر-بىرسىدىن ۋاقىت تالىشىپ قالاتتى. ۋاقىتقا ئامال تاپماق مۇشكۈل ئىش ئىدى، شۇڭا، ئاخىرى بېرىپ، بۇ ئىشلار ھەسەل ھەرسى بېقىشقا تەسىر كۆرسەتتى، ئۇنى بېقىش تاشلىنىپ قالايلا دېدى. ئۇ قانداق قىلسۇن؟ ھەسەل ھەرلىرىنى باقمىغان ياخشىمۇ - قانداق؟ ياق-ياق! ئۇ ھەسەل ھەرلىرىدىن ئۈمىدىنى، چوڭقۇر مېھرىنى زادىلا ئۈزەلمەيتتى، ئۇ، ھەر بىر ھەسەل ھەرسىنى ئۆز پەرزەنتىدەك ئەتىۋارلايتتى، ئۇلارنى سېتىۋېتىشكە، كۆز ئالدىدىن غايىپ قىلىۋېتىشكە كۆڭلى زادىلا ئۇنمايتتى.

ھېيت مامۇت بۇ يىلىمۇ يەنە شۇنداق ئالدىراش بولۇپ كەتتى، ئەتىيازىدىن تاكى كۈزگىچە بىرەر كۈنمۇ ئارام ئالالمىدى، 30 نەچچە مۇ ئاق يەرگە كۈچۈنۈپ ئىشلىدى، ئاندىن كېۋەز، قوغۇن - تاۋۇز تېرىدى، ياز-لىق پىلە باقتى، باغ، ئورمان ئەھيا قىلدى، ھەسەل ھەرلىرىگە ئەتىيازلىق، يازلىق مۇداپىئە كۆرۈش

تەدبىرلىرىنى ئىشلىدى. تېرىغان زىرائەتلىرىنىڭ ئارقا-ئارقىدىن ئۇلۇنۇپ كەلگەن تۈرلۈك پەرۋىشىنى قىلدى، مەھەللىنىڭ ھاشار ۋەزىپىلىرىنى ئادا قىلدى، شۇ ئارىلىقتا يەنە كۈزگى بۇغدايلىرىنى يىغدى، خامانلىرىنى تەپتى، چەشلىرىنى ئادالاپ، ئۆزىگە تېگىشلىكلىرىنى ئۆيسىگە، ھۆكۈمەتكە بېرىشكە تېگىشلىكلىرىنى يېزىلىق ئاشلىق پونكىتىغا يۆتكىدى، ھەش - پەش دېگۈچە قوغۇن - تاۋۇزلىرى پىشتى، ئۇ، ئۇلارنى ساتمەن دەپ پالاقلىدى... ۋاي - ۋوي، بۇ ئىشلار شۇنداق جىق! ئوغلىنىڭ زىمىنىگە چۈشكەن ئىشلارنىڭ كۆپلىكىنى كۆرۈپ رەللە بولغان ئاتا - ئانىسى ئاخىرى دەيدى:

— ئانچە - مۇنچە ئاراممۇ ئال، بالام، ئىش دېگەن قىلغانغا تۈگىمەيدۇ، قولۇڭدا پۇلۇك بولغاندىن كېيىن، بازارغا بار، شەھەرگە بېرىپ ئويناپ، ھاردۇقۇڭنى چىقىرىپ كەل!...

— ئۇ، مانا بۇ ئىشنى تۈگىتىپ بارمەن، ئەنە، ئۇ ئىشنى تۈگىتىپ بارمەن، دەيتتى، بىراق، بىر ئىشنى ئەمدىلا تۈگەتسە، ئارقىدىنلا يەنە بىر مۇھىم ئىش چىقاتتى - دە، ئۇ شۇ ئىش بىلەن بولۇپ كېتەتتى، بۇنداق ئىشلار كەينى - كەينىدىن كەلگەچكە، ئۇنىڭ ئويلىرىنى، خىياللىرىنى ئىشقا ئاشۇرمايتتى.

— بەك جاپا تارتىپ كەتتىڭ، بالام، - دەيدى ئانىسى يەنە بىر كۈنى مەسلىھەت ئورنىدا، - چارۋا - پايىدىن ئازراق قالدۇرۇپ، قالغانلىرى بىلەن ھەسەل ھەرىسلىرىنى سېتىۋېتە يلىمىكىن!؟

ھېيت مامۇت ئانىسىنىڭ كۆزىنىڭ ئىچكىرىسىگە قارىدى، شۇ تاپتا، ئانىسى ئۇنىڭ كۆزىگە باشقا بىر ئادەم بولۇپ كۆرۈنۈپ كەتتى... بىراق، ئۇ، بۇگەپلەرنى ئوغلغا كۆيۈنۈپ قىلىۋاتاتتى، شۇڭا ھېيت مامۇت ئارتۇقچە گەپ قىلىشنىڭ ئورنى يوقلۇقىنى ھېس قىلدى ۋە:

— سېتىپ نېمە قىلىمىز؟ قىيىنلاقمۇ باقا يلى، جېنىم چىقىپ كېتىدىغان ئىش بولسىمۇ ھەسەل ھەرىكەتلىرىنى ساتمايمەن! — دېدى.   
 «بۇ» نامىدا ئىش رەقەم 3 كىلىپ بەرەنە ھەتتە ئىشلىتىپ

ھېيت مامۇت چېچەك پەسلىگە تەشنا، ئۇ چۈشىدىمۇ ھەممىشە گۈل - چېچەككە تولغان گۈزەل تەبىئەت دۇنيا - سىنى كۆرەتتى، باھار، ياز، كۈز كەلسە، ئۇنىڭ تېنى يايرايتتى، يۈرىكى كۈلەتتى، قەلبى ھېسابسىز سۆيۈ - نۈشكە تولاتتى. بۇنداق چاغدا، گۈل - گىياھ، باغۇ - ۋارانلارنىڭ گۈل - چېچەكلىرى تازا ئېچىلىپ، خۇش پۇراق چاچاتتى، پىشىپ، تاۋلىنىپ ۋايىغا يېتىپ، ئىپار - ئەنەبەر تارقىتاتتى، ئۇلار ئۆزىنىڭ گۈزەل لاتا - پىتى بىلەن تەبىئەتنى بېزەيتتى، جانلىقلارنى ئۆزىگە مەھلىيا قىلىپ، ھۇزۇر ئاتا قىلاتتى. شۇڭا، قىش كەلسە، ھېيت مامۇتنىڭ يۈرىكى پۇچۇلناتتى، قەلبىدە بىئاراملىق ھېس قىلاتتى، باھارنىڭ كېلىشىنى تەقەزۇر - لىق بىلەن كۈتەتتى، ھەر يىلى قىش كېتىپ ئەتىياز

كېلىشكە باشلىغاندا ئۇنىڭ كۆڭلىمۇ تەبىئەت دۇنياسىغا ئوخشاش ئېچىلىشقا باشلايتتى، چېچەك پەسلى كەلگۈچە ئۇ كۈنلەرنى بىر مۇ بىر سانايىتتى، چەككەلەر بالدۇرراق ئېچىلسا ئىكەن دەپ تەقەززا بولاتتى، 5 - ئاي كەلگەندە، جىگدە چېچەكلىرى تۇنجى بولۇپ ئېچىلىپ، چېچەك پەسلىنى باشلاپ بېرەتتى، ئارقىدىنلا قىچا چېچەكلىرى، رەڭگارەڭ گۈللەر، ئاپتاپپەرەس قاتارلىقلارمۇ ئېچىلىپ ئۆزىگە خاس ھىدىنى تارقىتىشقا باشلايتتى.

ھېيت مامۇت جىگدە چېچىكىگە، جىگدە چېچەك پەسلىگە يەتكەندە، بىردىنلا ھاردۇقى چىققاندا «ئۇھ» دەيتتى.

ئۇ، ياز كۈنلىرى ھەر بىر گە تازا ياقىدىغان گۈل - گىياھلىق، چېچەككە تولغان جايلارنى ئىزلەيتتى، ئاشۇنداق جايلاردا چېچەكلەرنىڭ پەيزىنى سۈرۈشنى ئارزۇ قىلاتتى، قايسى يەر، قايسى جايدا گۈل - چېچەك مول بولسا، ئۇ، ئارىلىقنى يېراق كۆرمەي شۇ يەرگە ھەر بىر كۈنى ئېلىپ بېرىپ باقاتتى...

ئۇ، بۇنىڭدىن ئىككى يىل مۇقەددەم، ھەر يىلى 6 - ئاينىڭ 20 - كۈنلىرى ھەسەل ھەر بىرلىرىنى ئاپتو-موبىلغا بېسىپ، باي ناھىيىسىگە قاراپ يولغا چىقاتتى، قىچا كۆپ تېرىلىدىغان بۇ ناھىيىدە، ئۇ، ئىككى ئاي دىن كۆپرەك تۇرۇپ، ھەسەل ھەر بىرلىرىنى يايلىتىپ، بىر بىر يېرىم توننا ئەتراپىدا قىچا ھەسلى يىغىۋېلىپ قايتىپ كېلەتتى. شۇ سەۋەبلىك ئۇ ھازىرقى ئىشچان،

پەزىلەتلىك خوتۇننىمۇ باي ناھىيىسىدىن ئالغانىدى. يېقىنقى ئىككى يىلدىن بۇيان، ئۇ، قېيىن ئاتا، قېيىن ئانىسىنى يوقلاشقا بارغاننى ھېسابقا ئالمىغاندا، ھەسەل ھەرلىرىنى ئېلىپ بېرىشقا پۇرسەت بولمىدى. بۇ ئۆز يۇرتىدا چېچەك مول بولغانلىقتىن ئەمەس، ئەلۋەتتە، سەۋەب: ئۇنى بايامقىدەك تۈرلۈك تۈمەن ئىشى بېسىۋالدى، نېمە ئېلاج! ئۇ تۇرۇپ قىچا ھەسلىنى سېغىنىپ قالدى ۋە ئىككى مويەرگە قىچا تېرىلدى، قىچا تازا بولۇق بولدى، ئەپسۇسكى، تېرىلغان قىچا ئاز - باشقىلار تېرىمىغان بولغاچقا، ئۇنىڭ ھەسەل ھەرلىرى گۈل - چېچەكلىرىنى چاڭلاشتۇرۇپ بولغۇچە ئاق قۇش قاچلار يەپ بولدى، تاتلىققا نېمە ئامراق ئەمەس!... ئۇ ئېتىز بويلىرىغا، باغ - ۋاراقلىرىغا ئاپتاپپەرەس تېرىدى، لېكىن، «ئاپتاپپەرەس زىرائەتنى بولدۇرمايدۇ» ئۇنى ئۆستۈرمەيسەن، يۇلۋېتىسەن، بولمىسا، جىرمانە تۆلەيسەن!» دېگەندەك گەپلەر ئاپتاپپەرەسلەرنى بىر گۈلى ئېچىلماي تۇرۇپلا خۇدانىڭ دەرگاھىغا يوللىمىۋەتتى؛ خۇدا ئۇرغاندەك، يول، ئېرىق - ئۆستەك بويلىرىدىكى جىگدىلەرگىمۇ جىگدە پىتى چۈشۈپ، يوپۇرماقلىرىنى قۇرۇتۇۋەتتى، بۇلارنىمۇ كەس دېسە، كەس دەپ كېسىۋېتىشتى، ئاز بىر قىسمى ساق قىلىنۇۋېدى، ئىقتىسادىي ئورمان بەرپا قىلىمىز دېگەن پەرمان چۈشۈپ، بارى - يوقىنى قومۇرۇپ تاشلاشتى، ھېيت مامۇت بۇلارنىڭ ھەممىسىگە تاقەت قىلمىسا بولمايتتى، ئۇ زور سەۋرىچانلىق بىلەن تاقەت قىلدى، كۆزىدىن



ئايرىغان خۇدايىم، ھاسسىدىن ئايرىماپتۇ، دېگەن خىيال بىلەن بىر گەپ بولارغۇ دەپ ئويلىدى، ئەمما، تىپىرلاپ كۆردى، توختاپ قالماي بوشلۇقنى تولدۇرۇشنىڭ تۈرلۈك سەۋەب، ئاماللىرىنى قىلدى؛ ئۇ، ئۆز بېغىدا كۆپرەك چېچەكلەيدىغان مېۋىلەرنى ئۆستۈردى، گۈل - گىياھ تېرىدى، ئېتىز - ئېرىق، باغ قىرلىرىغا چىم ياتقۇزۇپ چېچەكلەتتى، ئاز - ئاز چېچەكلىسىمۇ ياز بويى چېچەكلەپ تۇرىدىكەن دەپ، مەھەللىسىگە يېقىن يەرلىرىگە قوغۇن - تاۋۇز تېرىدى، ئۇنىڭ ھەسەل ھەرىلىرىمۇ ئىشچان. گۈل - چېچەك شۇنچە قىس بولسىمۇ، بىر ئاماللارنى قىلىپ ئىشەنە يىغىپ، ھەسەل بېرىشنى داۋاملاشتۇرۇۋەردى، ھېيت مامۇت ھامان يول تېپىلىدىغۇ، دېگەن ئۈمىدىتىن زادىلا ۋاز كەچمىدى...

4

بىزنىڭ ئەجدادلىرىمىز ناھايىتى قەدىم زامانلار - دىلا ھەسەل ھەرىسى بېقىش، ھەسەل ئايرىپ ئېلىش بىلەن شۇغۇللانغان، تىبابەتچىلىك، دورىگەرلىك ئىشلىرىدا ھەسەلنى مۇھىم خام ئەشيا قىلغان، شۇنداقلا، قۇرلۇك يېمەكلىكلەرنى پىششىقلاپ ئىشلەشتە ھەسەلنى تېلىقتۇ قىلغان، ئېيتىشلارغا قارىغاندا، كېيىنكى زامانلاردىكى تەبىئىي يېتىشىملىك، ئىكولوگىيەلىك تەكشۈرۈلۈشىغا سەۋەب بولغان قۇرغاقچى

لىق ۋە قۇم - بۇرانغا ئوخشاش ئاپەتلەر ھەسەل ھەرىسى بېقىشقا زور توسقۇنلۇقلارنى قىلغان، لېكىن، پاراسەتلىك ئاتا - بوۋىلىرىمىز بۇ خىل توسقۇنلۇقلارنى يېڭىپ، ھەسەل ھەرىسى بېقىشنى داۋاملاشتۇرغان ۋە ھەسەل ھەرىسىنى بېقىش، ھەسەل ئېلىشتا مول تەجرىبىلەرنى توپلاپ، بۇجەھەتتە ئاجايىپ ياخشى سەھىپىلەرنى ئاچقان.

يېقىنقى زاماندىكى بالايى ئاپەتلىك «مەدەنىيەت زور ئىنقىلابى» مەزگىلىدىمۇ نادانلارنىڭ چوماق - توقماقلىرى ھەسەل ھەرىلىرىنىڭ ساندۇقلىرىنى ۋەيران قىلدى. ئۇنى باققۇچىلارنى كاپتالىزم يولىغا ماڭغانلار قاتارىدا سازايى قىلىپ، ئۇنى باققانغا بۇرنى - قۇلىقىغىچە تويغۇزدى، باققۇچىلارنى تەزدۈردى. شۇنىڭ بىلەن ھەسەل ھەرىسىنى بېقىش بىز ئۇيغۇرلار ئارىسىدىن بىر مەزگىل غايىپ بولدى. كۈنلەرنىڭ ئۆتۈشىگە ئەگىشىپ، كىشىلەر ئارىسىدا ئۇيغۇرلار ھەسەل ھەرىسىنى بېقىشنى بىلمەيدۇ، دېگەن ئەپسانە تارالغانىدى. راست شۇنداقمۇ؟!

1986 - يىلى، ھېيىت مامۇت بەش ساندۇق ھەسەل ھەرىسىنى 270 يۈەنگە سېتىۋالدى ۋە ئۇنى قوھمۇشېرىق يېزىسىنىڭ 10 - كەنتىدىن ئۆيىگە ئېلىپ باردى. كىشىلەر ھەم قىزىقتى، ھەم ئۇنىڭ بېقىپ كېتەلمىشىدىن قاتتىق گۇمانلاندى، «زىيان تارتىدۇ» دەپ كېسىپ ھۆكۈم قىلىشتى، ئۇنىڭ ھەسەل ھەرىسى بېقىش قىزغىنلىقى ۋە جاسارىتىنى، ئاز-تولا بولسىمۇ

ھەسەل ھەرىسى بېقىش تېخنىكىسىنى ھېچ بىر ئېتىباغا ئېلىشمىدى. ھېيت مامۇت ئۇلارنىڭ ھەر خىل گەپلىرىگە قۇلاق سالمىدى، ئۇ، ھەسەل ھەرىلىرىنى چوڭ قۇر ئىشتىياق بىلەن بېقىشنى داۋاملاشتۇرۇۋەردى. راستىنى ئېيتقاندا، ئەسلىدە ئۇنىڭ ھەسەل ھەرىسى، بېقىش تەجرىبىسىمۇ بار ئىدى:

ھېيت مامۇت — قەشقەر يېڭىشەھەر ناھىيىسىدىكى باغچا يېزىسىنىڭ قالۇق 7 - كەنت 6 - مەھەللىسىدە، ئولتۇراتتى. ئۇ، 1969 - يىلى تولۇقسىز ئوتتۇرا مەكتەپنى تۈگەتكەن ۋە بىر مەزگىل دېھقان بولۇپ ئىشلەگەن، 1972 - يىلدىن كېيىن، ئۇ كانسۇ كۆمۈر كېنى، يېڭىشەھەر ناھىيىلىك يېزا ئىگىلىك ماشىنىلىرى ئىدارىسى قاتارلىق جايلاردا ئىشچى بولۇپ ئىشلىدى، ئەينى يىللاردا ئۇنىڭ ھال — ئوقىتى ئاساسەن ئوبدان ئۆتتى، ئارتۇقچە غەم — ئەندىشىمۇ بولمىدى، يېزا ئىگىلىك ماشىنىلىرى ئىدارىسىدا ئىشلىگەن يىللىرى ئاخىرقى ئىككى يىلدا ئۇ ئىدارىنىڭ تراكتورىنى ھەيدىدى ۋە شۇ تراكتور بىلەن ناھىيىلىك ھەسەلچىلىك فېرمىسىنىڭ ھەسەل ھەرىلىرىنى ئۇيەر بۇ يەرلەرگە توشىدى، شۇ جەرياندا ئۇ ھەسەل ھەرىسى بېقىشنىڭ بەزى تېخنىكىلىك ئۇسۇللىرىنى ئۆزلەشتۈرۈۋالدى، كېيىن، ئىدارە ئەپچىلىق چىقىپ كەتكەن بۇ تراكتورنى ئۇنىڭغا ھۆددىگە بەردى، ئۇ ئەتىگەندىن كەچكۈچە ئاشۇ تراكتور بىلەن ھەپلىشىپ مايعا مېلىنىپ كېتەتتى، بىرەر كۈنمۇ ئارام ئالمايتتى، ئارام ئالاي دېسە، ھۆددە ۋەزىپىسىنى

ئورۇنلىيالماي قالاتتى، شۇنداق ئىشلىسىمۇ، تاپقان پۇلنى تراكتورنىڭ ھېلى ئۇ يېرى بۇزۇلۇپ، ھېلى بۇ يېرى بۇزۇلۇپ يەپ، ئاخىرىدا قەرزگە بوغۇپ قويدى، بارا-بارا تراكتور ھەيدەش ئۇنىڭغا ھارا كېلىدىغان بولۇپ قالدى، تراكتوردىن ئۆلگۈدەك زېرىكتى ۋە ئۆزىدە ئاجايىپ بىر خىل مۇشكىلچىلىكنى سەزدى، بۇ مۇشكۈلچىلىك ئۇنى ھەر تەرەپلىمە بوغقان، ئازابقا سالغان، ئۇنى ئەركىنلىكتىن، ئۆز خايىدىن مەھرۇم قىلغانىدى، ئۇ، بېشىنى سېلىشىپ خىيال دەرياسىغا غەرق بولىدى: ئۇ، تېرىقچىلىق قىلالايتتى، تۈرلۈك قوشۇمچە كەسىپ بىلەن شۇغۇللىنىشنى بىلەتتى، مانا شۇ تاپتا، ئۇنىڭ تەڭتۇشلىرى، بىللە چوڭ بولغان دوستلىرى بىرمۇنچە پۇللۇق بولۇپ بولىدى، ئۇ، ئاشۇلارغا ئوخشاش قىلالامسۇ؟ قاچانغىچە ئاقەت بىلەن قانائەت قىلىپ ياشاۋېرىدۇ؟ ئۇ، شۇنىڭدىن كېيىن، ئۆزىچە ئالدىدا راپ قالدى، ئەركىن ياشاشنى خالايدىغان كەيپىيات قاينىمىغا چۈمدى، شۇنىڭ بىلەن، ئۇ ئىدارىگە بېرىشكە تېگىشلىك ھەممىسىنى بېرىپ، تىخ جېنىنى ئېلىپ كەتمەكچى بولدى. رەھبەرلىك ئۇنى توستى، بەزىلەر: ئەخمەقلىق قىلما، تۆمۈر دەپتەر دېگەن نوچى، ئۆمۈر بويى باقىدۇ، سانسىز ئادەم ساڭا ئوخشاش بىر ئىشقا ئۇلىشالمى كۆزى تۆت، تاپانلىرى تېشىلىپ كېتەي دەۋاتقانلارمۇ كۈرمىك، دېدى. لېكىن، ئۇ بۇگەپلەرگە قۇلاق سالمىدى ۋە ئىدارىدىن چىقىپ كەتتى. شۇنىڭدىن كېيىن، ئۇ نۇرغۇن ئىشلارنى قىلدى، گاھىدا

ئازار يېدى، گاھىدا كۈلدى، شادلاندى. ئازار يېگەندە پۇشايمان قىلمىدى، شادلانغاندا ئەجەبلەنمىدى. ھەممە ئازاب ۋە پۇشايمانلىرىنى شادلىقى، بەختى بېسىپ چۈشتى، بولۇپمۇ، ئۇ، ھەسەل ھەرىسى باقىنىدىن قاتتىق سۆيۈنەتتى، بېقىش جەريانىدىكى ئوڭۇشسىزلىق لاردىن كېيىنكى ئۇتۇقلاردىن ئۆزىنىڭ ئىرادىسىنى كۆردى ۋە كىشىلەر ئاغزىدىكى بولمىغۇر گەپلەرگىمۇ ئاشۇ ئۇتۇقلار ئارقىلىق رەددىيە بەرگەنلىكىنى چوڭ قۇر تونۇپ، مەن راستمىلا بەختسىز ئەمەسكەنەن دەپ ئويلىدى. راست، ئەينى چاغلاردا نۇرغۇن كىشىلەر ئۇنىڭغا ئەجەبلەنمىش، مەسخىرە قىلىش نەزىرى بىلەن قارىغان ئەمەسمىدى؟ مانا ھازىر نۇرغۇن كىشىلەر ئۇنىڭغا ھۆرمەت نەزىرى بىلەن قارايدىغان بولدى. تېخى ئايرىم كىشىلەر باي بولۇپ كەتتى دەپ ھەسەت سۆزى، يامان كۆزى بىلەن قارايدىغانمۇ بولۇپ قالدى، بۇلارنىڭ ھېچ بىرسى ئەجەبلىنەرلىك ئەمەس، قورقۇنچلۇقمۇ ئەمەس، قانداقلا بولمىسۇن، ھېيت مامۇت ئۇتۇق قازاندى، ئۇ يەنىلا غالىپ يىگىت!

ئۇنىڭ ھاياتىدا مۇنداق ئازابلىق ئىشلارمۇ بولغان، بۇ يەردە بىز بۇ ھەقتە بىر نەچچە كېلىمە ئەسلىپ ئۆتمىسەك بولماس. بولمىسەك، ئۇنىڭ ھاياتىدا ھەسەل ھەرىلىرىنى باقماق ھەم قېيىن، ھەم

ئاسان، قېيىن تەرىپى — ئۇنى بېقىش، باشقۇرۇش  
جەھەتتىكى تېخنىكىلىق ئىشلارنى بىلىپ بولغۇچە بولىدۇ؛  
ئاسان تەرىپى — ئاشۇ بىلىملەرنى ئۆزلەشتۈرۈپ بول  
غاندىن كېيىن بولىدۇ.

1988 - يىلدىكى قىش ھېيت مامۇت ئۈچۈن  
بەكمۇ ئوڭۇشىز بولدى. ئۇ، 24 ساندۇق ھەسەل ھە-  
رىسىنى يازدىن كۈزگە، كۈزدىن قىشقا باشلاپ كىرگەن  
ئىدى. ئەپسۇسكى، سوغۇق ئىنتايىن قاتتىق بولدى،  
ھەدبەگەندە قار يېغىپ تېمپېراتۇرا تۆۋەنلەپ، زېمىن  
مۇدھىش سوغۇق بىلەن ئاق لىپاس ئاستىدا قالدى.  
كۈتمىگەندە، ھېيت مامۇتنىڭ ھەسەل ھەرىلىرى ئۆلگە-  
لى تۇردى، ئۇنىڭ يۈرىكى چوغقا تاشلانغان قوي يې-  
غىدەك ۋىژ - ۋىژ كۆيدى، ئېچىشتى، ئۇ دەرھال ئامال  
تاپسام بولاتتى، دەيتتى ۋە ئازابلىق تىمپىرلاش ئىچىدە  
ھەرىلەرنى قۇتقۇزۇشنىڭ چارە - ئاماللىرىنى ئىزدىدى،  
بىراق دەمال ئامال تېپىلمىدى، ئۇ، ئويلىنىش، ئىزدى-  
نىش ئارقىلىق ھەرىلەرنى قۇتقۇزۇش ۋاقتىنى ئۆتكۈ-  
زۈۋەتكەنلىكىنى ھىس قىلدى ۋە چىشىنى چىشىغا  
چىشلەپ، دەرد، پۇشايمانلىرىنى ئىچىگە يۇتتى. ئار-  
دىن خېلى ۋاقىت ئۆتتى، 1989 - يىلى ئەتىياز كەلدى،  
شۇ ئارىدا ئۇنىڭ ئالتە ساندۇقلا ھەسەل ھەرىسى قال-  
دى، بۇ ھەرىلەرمۇ ئاجىز بولۇپ، قاش بىلەن كىرىپك  
ئارىلىقىدىكى ئۆلۈم گىردابىدا قالغانىدى. ئۇ دەرھال  
ناھىيىلىك ھەسەلچىلىك فېرمىسىغا باردى، تېخنىك خا-  
دىملاغا «دەردىنى تۆكتى». ئۇلار ئوبدان مەسلىھەت

بەردى، بىر قانچە خىل تەدبىرنى دەپ بەردى، ئۇ،  
تەرتىپ بىلەن ئىشلەپ كۆردى، لېكىن، نازا ئۈنۈمى بولمىدى.  
ھەر بىر جانلىق دېمەي، ئاخىرى ئۇ، بۇ ئالتە ساندۇق  
ھەسەل ھەرىسىنى فېرمىغا ئېلىپ باردى ۋە فېرمىنىڭ ھەسەل  
ھەرىلىرىگە قوشۇۋەتتى. مەھەللىسىدە قۇرۇق قالغان ھەرە  
ساندۇقلىرىنى كۆرۈپ، ئۇنىڭ يۈزىكى ئۆرتەندى، ۋە  
جۇدى كۆيدى. بۇنىڭدىن بىر قانچە يىللار ئىلگىرى،  
ھېيت مامۇت ناھىيىلىك يېزا ئىگىلىك ماشىنىلىرى ئىدا-  
رىسىدىن چېكىنىپ قايتىپ چىققاندىمۇ، باي ناھىيىسىگە  
بېرىپ، ھەسەل ھەرىسى بېقىۋېتىپ، خوتۇن - خەتنىڭ  
جوداسىغا چېتىلىپ قېلىپ، ئەرەج تارتقاندىمۇ، بۇ قې-  
تىمىدەك ئازابلانمىغاندى، ئازابىتىن بولسا كېرەك،  
ئۇ بىردىنلا ئورۇقلاپ كەتتى. ئۇ يۇقىسى قاچتى، تاماق  
يېگۈسىمۇ كەلمەيدىغان بولۇپ قالدى، ھەسەلچىلىك  
فېرمىسىدىكى خادىملار ئۇنىڭغا تەسەللىي بەردى ۋە:  
— سەۋرىچان بولۇڭ، بۇ بىر ساۋاق، بۇنىڭدىن  
كېيىن، قىشتا ھەرىلىرىنى ئاچ قويۇشتىن ساقلىنىڭ!  
سوغۇقتىن قورقۇپ، ساندۇقلارنى ئېچىپ يەم بېرىشتىن  
قورقىمىغان بولسىڭىز، بۇنداق يامان ئاقىۋەت بولماس  
ئىدى. ئەسلىدە، سوغۇقتىنمۇ ئاچ قېلىش يامان، دېدى،  
— ئۆزۈمدىن ئۆتتى ئېسىم! — دېدى ئۇ.  
ئۇ، سەۋەبىنى چۈشىنىپ يەتكەندى. ئەينى چاغ  
دا، ئۇ، ھەسەل ھەرىسى بار ساندۇقلارنى پاخل بىلەن  
مەھكەم ئورغان، ھاۋانىڭ ئىللىشىنى كۈتكەن، يەم  
بېرىش ۋاقتىمۇ بولاي دەپ قالغانىدى. بىراق، ئۇ،

ساندۇقلارنىڭ ئاغزىنى ئاچسام، ساندۇق ئىچىگە سوغۇق كىرىپ كېتىپ، ھەرىلەرگە سوغۇق تېگىدۇ، ئۇنىڭدىن كۆرە بار يېمىنى يەپ ياتقىنى تۈزۈك، دەپ ھاۋانىڭ ئىللىشىنى كۈتتى. بىراق، ھاۋا ئىللاي دېمىدى، يەم بېرىش ۋاقتىمۇ ئۆتۈپ كەتتى، شۇنىڭ بىلەن ھەرىلەر ئاچ قالغان، بەزىلىرىنى نىمجان بولغان، بەزىلىرى ئۆلگەنىدى، مانا ئەمدى پۇشايمانغا قاچايوق ئىدى. ئەمما، ھېيت مامۇت يەنىلا ئۆزىنى تۇتۇۋالدى ۋە بۇنىڭ بىرلا يولى بار ئىدى. ئۇ يولسىمۇ، خۇددى ھەسەل ھەرىسىدەك تىنىم تاپماي ئىشلەيدىغان روھ ئىدى!

جىگدە چېچەكلەشكە ساقلىقلا كۈنلەر قالغاندا، ھېيت مامۇت ھېلىقى ئالتە ساندۇق ھەسەل ھەرىسىنى فېرىمدىن يۆتكەپ كەتتى ۋە فېرىمدىن يەنە ئالتە ساندۇق ھەسەل ھەرىسى سېتىۋېلىپ 12 ساندۇققا كۆپەيتتى. ئۇ، ھەرىلەرنى جىگدە پۇراق مەزگىلىگە كىرگۈزۈۋالغاندىن كېيىنلا كۆڭلى ئارامغا چۈشتى.

شۇنىڭدىن كېيىن، ھېيت مامۇت ھەرى يىلى قىش كېلىشتىن ئاۋۋال ھەرىلەرنى قىشتىن بىخەتەر ئۆتكۈزۈش ئىشلىرىغا كىرىشىپ كېتىدىغان بولدى. ئۇ، ھەرى يىلى كۈز كېلىشى بىلەن ھەسەل ھەرىلىرىدە كۆرۈلىدىغان يامان سۈپەتلىك پىت كېسىلىنى يوقۇتۇش، ئالدىنى ئېلىش تەدبىرلىرىنى قوللىناتتى. بۇنىڭ ئۈچۈن، ئۇ، ھەسەل ھەرىلىرى ئۈچۈن، مەخسۇس ئىشلەنگەن زىيانداش ھاشارلارنى يوقۇتۇش، كېسەللىكتىن مۇداپىئە



كۆرۈش ئوكۇلىنى مۇۋاپىق تەكشۈپ، دورا چېچىش ماھىرىسى بىلەن ھەرە كۆنەكلەرنىڭ ئالدى، ئارقىسىغا بىر، ئىككى، بەزىدە ئۈچ نۆۋەت پۈركۈيتتى، قىشچە ھەر قايسى ساندۇقلارنىڭ ئىچكى تېمپېراتۇرىسىنىڭ تۆۋەن چېكىنى نۆلدىن تۆۋەن بەش گرادۇسقا، يۈقىرى چېكىنى 15 گرادۇس ئەتراپىدا تىزگىنلەيتتى؛ بۇ چەكنىڭ ئالدىنقىسى تېخىمۇ تۆۋەنلەپ كەتسە، ھەر بىر سوغۇقتىن ئۆلۈشكە باشلايتتى؛ كېيىنكى چەكتىن ئېشىپ كەتسە، ھەر بىر كۆپلەپ بالا چىقىرىپ، ساندۇقتىن سىرتقا چىقىپ، سوغۇق تېگىپ، ئاجىزلاپ ئۆلەتتى ياكى نۇرغۇن يەنى بىھۇدە ئىسراپ قىلاتتى، شۇڭا ئۇ بۇ خىل ئىشلارغا ئالاھىدە مۇئامىلە قىلاتتى؛ ئۇ يەنە ھەر بىر تۆنەككە كىرىش ئالدىدا كۆنەكلەردىكى ھەر بىر ئىلەرنىڭ سانىنى كۆپەيتىپ، زىچلىقىنى ئاشۇرۇپ، زىچلىق ئارقىلىق ئىسسىقلىقنى تولۇقلاپ، ھەر بىر ئىلەرنىڭ سوغ تېگىپ ئۆلۈشىدىن ساقلىناتتى. ھەرە كۆنۈكىدىكى كۆنەك سېسىش، سېسىغان كۆنەكتىكى ھەرە بالىلىرىنىڭ كۆنەكتىن چىقالماي ئۆلۈش كېسەللىكىگىمۇ دەل ۋاقتىدا تېخنىكىلىك تەدبىر قوللىنىپ ئالدىنى ئالاتتى. ھەسەل ھەرىسىنى كۆپەيتىش، ھەرە پادىشاھىنى يېتىشتۈرۈش، ھەسەل ئېلىش مىقدارىنى ئاشۇرۇش قاتارلىق ئىشلاردىمۇ، ئۇ مول تەجرىبىلەرنى توپلىدى، شۇڭا يېقىنقى يىللاردىن بۇيان، ئۇنىڭ ھەسەل ھەرەلىرى يىل بويى كېسەللىكتىن خالى بولۇش ئىمكانىيىتىگە ئىگە بولدى. يېقىنقى باسقۇرۇش جەھەتتىكى قېيىنچىلىق، تېخنىكىلىق توساق

لارمۇ مەۋجۇتلۇقىنى يوقۇتۇپ، ئۇنىڭدىن يىراقلاپ كەلمەسكە كەتتى. بۇنىڭ تۈرتكىسىدە ئۇنىڭ ھەسەل ھەرلىرى كۆپىيىپ، 50 ساندۇققا يەتتى، ئىككى يىل دىن بۇيان، توختىتىپ قويماي كۆپەيتكەن بولسا، 100 ساندۇقتىن ئاشۇرۇۋەتكەنمۇ بولار ئىدى، ئەمما، ئۆزى يالغۇز بېقىپ بولۇشقا كۆزى يەتمىدى، مەخسۇس مۇشۇ كەسىپ بىلەن شۇغۇللىنىشقا بولمىدى. شۇڭلاشقا ئۇ، ھەر نەرنىڭ كۆپىيىشىگە چەك قويدى، شۇنداقتىمۇ ئۇ، ھەر يىلى ئىككى توننا ئەتراپىدا ساپ ھەسەل ئېلىپ بەش - ئالتە مىڭ يۈەن كىرىم قىلىپ كەلدى. ئۇ، ھەسەلچىلىكتىن قىلغان كىرىمنىڭ بىر قىسمىغا بىر قول تراكتورى سېتىۋالدى، ئون مىڭ تال تېرەك كۆچتى سېتىۋېلىپ، بوش - بىكار يەرلەر ۋە ئۆيى ئەتراپىغا سېلىپ تۇتقۇزدى، ئىككى مو يەرگە باغ ئەھيا قىلىپ، يىللىق مېۋە كىرىمىنى 1000 يۈەنگە يەتكۈزدى. 1991 - يىلى ئۇ، ھەسەلچىلىكنى ئاساس قىلغان ئىگىلىكتىن ئون مىڭ يۈەن كىرىم قىلدى، 1992 - يىلىمۇ 15 مىڭ يۈەنگە يەتكۈزدى.

×

×


×

شۇ تاپتا يەنە كەچ كىردى، ھېيت مامۇت ئېتىز - ئېرىقنىڭ ئەمگىكىدىن ھارغىن ھالدا قايتىپ كىردى. ئۇنىڭ ئۆيىگە كىرىپ، ئۆزىنى تاشلاپ ياتقۇسى، ئارام ئالغۇسى شۇ قەدەر بار ئىدىكى، ئۇنى ھېچقانداق بىر

ئادەم توسالمايتتى، ئەمما، ئۇنىڭ قەلبىدىكى بىر خىل ئىشتىياق ۋە روھ ئۇنىڭ ئۇنداق قىلىشىغا يول قويمىدى، ئۇ ئاشۇ بىردەملىك ياكى بىر مەزگىللىك خائىش تىن ۋاز كەچتى - دە، ئېغىر ئاياغلىرىنى يۆتكەپ باغقا كىردى، ھەسەل ھەرىلىرىم كىرگەندىمۇ؟ دېگەن خىيال بىلەن ساندۇقلارنى بىر مۇ بىر تەكشۈرۈپ كۆردى، بە - زى ساندۇقلارنىڭ ئۈستۈنكى چوڭ ئاغزىنى ئېچىپ قا - راپ باقتى، ھەرىلەر تولۇق باردەك قىلدى. ئۇ سەل خاتىرجەم بولدى. «ئېخ، ھەسەل ھەرىلىرىم، - دېدى ئۇ بىر خىل ئۈمىدۋارلىق بىلەن، - خۇدا سىلەرنى ھاڭا مەڭگۈلۈك نىسىپ قىلسۇن!...»

1992 - يىلى 12 - ئاي،

قەشقەر - يېڭىشەھەر - باغچا يېزا.



ھۆسۈن خەتنى غەيرەت خالىق يازغان

ھىمىيەتنىڭ كۆزىنى ھىمىيەت ئاچىدۇ

(记者学习新闻手册)

ئاپتورى: ئاپلەت جۈمە

مەسئۇل كوررېكتور: ئاپلەت ئەمەت

نەشەر ئۇيغۇر نەشرىياتى پاصا زاۋۇتىدا بېسىلدى

نورماتى: كىچىك 32 كەسىلەم

باھاسى: 2.80 يۈەن

بېسىمقا رۇخسەت قىلىش نومۇرى: 2269

准印证: 2269